

తెనాలి మిడియా

మన యాసే.. మన బలం

తెలుగుదినపత్రిక సంపుటి : 3 సంచిక : 19 మంగళవారం 10 ఫిబ్రవరి 2026 పేజీలు : 8 వెల రూ. 5

Published from : Karimnagar Circulated to : Adilabad, Warangal, Hyderabad, Khammam, Nalgonda, Mahbubnagar, Medak, Nizambad, Rangareddy

లిపోర్టర్లు కావాలేను



జర్నలిజంలో ఆసక్తి ఉన్నవారికి
తెనాలి మీడియా
ఆసక్తి నం పలుకుతుంది
తెలుగు రాష్ట్రాలలో జిల్లా, నియోజకవర్గ,
మండల స్థాయిలో లిపోర్టర్లుగా
పని చేసేందుకు ఆసక్తి, అనుభవం ఉన్నవారు
ఈ క్రింది నంబర్లలో సంప్రదించగలరు.

77309 83966 98491 98098

సర్ ప్రక్రియను అడ్డుకోవద్దు

- బెంగాల్ సర్ ప్రక్రియపై సుప్రీం ఆదేశం

బెంగాల్‌లో నిర్వహిస్తున్న ప్రత్యేక సమగ్ర సవరణ ప్రక్రియపై సుప్రీంకోర్టు సోమవారం కీలక వ్యాఖ్యలు చేసింది. 'సర్' ప్రక్రియకు అడ్డంకులు కల్పించే ఎలాంటి ప్రయత్నాలు చేయవద్దని రాష్ట్ర ప్రభుత్వానికి స్పష్టం చేసింది. ఏదైనా బెటర్‌మెంట్ చేయాల్సిన అవసరం వచ్చినట్లయితే తామే కల్పించుకుంటామని తెలిపింది. పశ్చిమబెంగాల్‌లో 'సర్' ప్రక్రియను ఫిబ్రవరి 14 నుంచి 21వ తేదీ వరకూ మరో వారం పొడిగిస్తున్నట్లు పేర్కొంది.



స్పీకర్ తీరుపై విపక్షాల ఆగ్రహం

- అవిశ్వాస తీర్మానం ప్రవేశ పెట్టే యోచన
- ఖర్గేతో వివిధ పక్షాల నేతల భేటీలో చర్చ



పట్టణాల అభివృద్ధి కేవలం కాంగ్రెస్‌తోనే సాధ్యం

- 12 ఏళ్ల బీజేపీ పాలన, పదేళ్ల బీఆర్‌ఎస్ పాలన చూడండి
- అనేక పథకాలతో అభివృద్ధి, సంక్షేమాన్ని చేపట్టాం
- మోడీకి మున్సిపల్ ఎన్నికలకు సంబంధం ఏమిటో
- తెలంగాణ రూపాయి ఇస్తే.. 42 పైసలే వాపస్ వస్తున్నాయి
- ఉత్తరాది బీహార్, యూపిలతో పోలిస్తే దారుణమైన పరిస్థితి
- దక్షిణాది రాష్ట్రాలపై కక్షగట్టిన ప్రధాని మోడీ
- దక్షిణాది సామ్యంతో ఉత్తరాది రాష్ట్రాలకు సోకు
- ఇద్దరు కేంద్రమంత్రులు కిషన్ రెడ్డి, బండి సంజయ్‌లు ఏం చేస్తున్నట్లు
- మీడియా సమావేశంలో గణాంకాలతో వెల్లడించిన సీఎం రేవంత్ రెడ్డి

రెండేళ్ల అభివృద్ధిని చూసి ఓటేయండి



హైదరాబాద్, ఫిబ్రవరి 9: మున్సిపల్ ఎన్నికల్లో అధికార కాంగ్రెస్‌కు ఓటేయాలని, దీంతో మున్సిపాలిటీల్లో అభివృద్ధి ద్వితీ ప్రభుత్వానికి అవకాశం ఉంటుందని సీఎం రేవంత్ రెడ్డి పిలుపునిచ్చారు. పదేళ్ల బీఆర్‌ఎస్ పాలన, 12 ఏళ్ల మోడీ పాలన, రెండేళ్ల కాంగ్రెస్ పాలనను బేరీజు వేసుకుని అభివృద్ధికి పట్టం కట్టాలన్నారు. మున్సిపల్ ఎన్నికల ప్రచారం ముగిసిన వేళ సీఎం రేవంత్ రెడ్డి సోమవారం సాయంత్రం మీడియాతో మాట్లాడారు. మున్సిపల్ ఎన్నికల కు మోడీకి సంబంధం ఏమిటని ప్రశ్నించారు. మోడీ ముఖం చూసి ఓటేయమని బీజేపీ అడగడాన్ని ఎద్దేవా చేశారు. బీజేపీ అధ్యక్షుడు ప్రచారంలో పాల్గొన్నా రాష్ట్రానికి ఒక్క పైసా ఉపయోగం లేదన్నారు. ఇద్దరు కేంద్రమంత్రులు ఉన్నా రాష్ట్రానికి ఒరిగిందేమీ లేదన్నారు. తెలంగాణ రాష్ట్రం దేశ ఆర్థిక వ్యవస్థకు వెన్నెముకలా నిలుస్తూ భారీగా పన్నులు చెల్లిస్తున్నప్పటికీ, కేంద్ర ప్రభుత్వం నుంచి రాష్ట్రానికి దక్కాల్సిన వాటాలో తీవ్ర అన్యాయం జరుగుతోందని సీఎం రేవంత్ రెడ్డి ఆరోపించారు.

మిగతా 2 లో

ఎన్నికల్లో సమన్వయంతో ముందుకు సాగాలి

- ప్రతి ఒక్కరూ ఓటేసాలా చూసుకోవాలి
- పార్టీ నేతలకు రేవంత్ దిశానిర్దేశం

2



ఆ రెండు పార్టీలకు ఓటేస్తే..

- రాష్ట్రం మరో బంగ్లాదేశ్
- రాజాసింగ్ సంచలన వ్యాఖ్యలు

2



సీఎం ఎవరైనా సరే ఎంఐఎం దగ్గరకి రావాల్సిందే..

- మేమే లేకపోతే జుజ్జీహిల్స్ గెలిచేవారా?
- ఎంఐఎం భయానికి ముస్లింలకు బీజేపీ టికెట్లు
- కలీంగర్‌లో లక్షకున్నీర్ల ఒవైసి సంచలన వ్యాఖ్యలు

3



సైలెన్స్ ప్లేజ్

మున్సిపల్ ఎన్నికల ప్రచార పర్వం సమాప్తం

- 116 మున్సిపాలిటీలు, ఏడు కార్పొరేషన్లలో హోరెత్తిన ప్రచారం
- రేపటి పోలింగ్‌కు సర్వం సిద్ధం

తెలంగాణలో మున్సిపల్ ఎన్నికల ప్రచారానికి తేరపడింది. సోమవారం ప్రచార గడువు ముగియడంతో రాష్ట్రవ్యాప్తంగా మైకులు మూగబోయాయి. 116 మున్సిపాలిటీలు, ఏడు కార్పొరేషన్లకు ఈ నెల 11వ తేదీన పోలింగ్ నిర్వహించనున్నారు. మొత్తం 12,930 మంది అభ్యర్థులు పోటీలో ఉన్నారు. 52.50 లక్షలమంది తమ ఓటుహక్కును వినియోగించుకోనున్నారు. ఎన్నికల కోసం 8,203 పోలింగ్ కేంద్రాలను అధికారులు సిద్ధం చేశారు. ఈ నెల 13వ ఓట్ల లెక్కింపు చేపట్టనున్నారు.

2



జీహెచ్‌ఎంసీ పదవీకాలం సమాప్తం

- మేయర్ విజయలక్ష్మికి సన్మానం



దేశంలోనే అతిపెద్ద నగరపాలక సంస్థ జీహెచ్‌ఎంసీకి మేయర్‌గా పని చేయడం గర్వంగా ఉందని మేయర్ గవ్వాలి విజయలక్ష్మి అన్నారు. తన పదవీ కాలంలో కమిషనర్, అధికారులు అందించిన సహకారం మరువలేదని పేర్కొన్నారు. ప్రజా ప్రతినిధులు, కార్పొరేటర్లు, అధికారుల సమన్వయంతో బాధ్యతలను సమర్థవంతంగా నిర్వహించగలిగామని తెలిపారు. తనకు సహకరించిన కార్పొరేటర్లు, అధికారులకు మేయర్ ధన్యవాదాలు తెలిపారు.

2

ఓటకు నోటు సాక్ష్యాలు దగ్ధం

- ఫోరెన్సిక్ అగ్నిప్రమాదం ఓ కుట్ర
- సీఎం రేవంత్‌పై కేటీఆర్ ఆరోపణలు

3



కాంగ్రెస్‌కు కాదు.. బీఆర్‌ఎస్‌కు ఓటేయండి

పటాన్‌చెరు ఎమ్మెల్యే గూడెం మహిపాల్



మున్సిపల్ ఎన్నికల వేళ పటాన్‌చెరు కాంగ్రెస్ ఎమ్మెల్యే గూడెం మహిపాల్ రెడ్డి సంచలన వ్యాఖ్యలు చేశారు. మున్సిపల్ ఎన్నికల్లో బీఆర్‌ఎస్ అభ్యర్థులను గెలిపించాలని కార్యకర్తలకు ఆయన పిలుపునిచ్చారు.



రేవంత్ రెడ్డి జైలుకెళ్లడం ఖాయం

- అందుకే ఓటకునోటు ఫైలర్లు దగ్ధం
- బీఆర్‌ఎస్ ఎమ్మెల్యే హరీష్ రావు ఆరోపణ

ఓటకు నోటు కేసులో సీఎం రేవంత్ రెడ్డి జైలుకు వెళ్లడం ఖాయమని బీఆర్‌ఎస్ ఎమ్మెల్యే, మాజీ మంత్రి హరీష్ రావు మరోసారి నిప్పులు చెరిగారు.

3

రాష్ట్రంలో పెరిగిన అత్యాచారాలు, హత్యలు

మున్సిపల్ ఎన్నికల తర్వాత పన్నుపోటు సీఎం రేవంత్‌పై ఎంపీ డిక్ అరుణ ఆరోపణలు

3





ఖమ్మంలో 5కోట్ల గంజాయి దగ్ధం

ఖమ్మం, ఫిబ్రవరి 9: మత్తు పదార్థాల నిర్మూలనలో భాగంగా ఖమ్మం జిల్లాలో ఎక్సైజ్ శాఖ అధికారులు కీలక అడుగు వేశారు. వివిధ కేసుల్లో పట్టుబడిన భారీ గంజాయి నిల్వలను అధికారులు సోమవారం బహిరంగంగా కాల్చివేశారు. ఖమ్మం జిల్లా తల్లాడ మండలం గోపాలపేట గ్రామం సమీపంలో ఉన్న ఒక బయో వేస్ట్ కంపెనీ ఆవరణలో ఈ కాల్చివేత కార్యక్రమం జరిగింది. ఎక్సైజ్ డిప్యూటీ కమిషనర్ జనార్ధన్ రెడ్డి ఆదేశాల మేరకు అధికారులు ఈ చర్య తీసుకున్నారు. బహిరంగ మార్కెట్లో దీని విలువ సుమారు 5 కోట్ల రూపాయలు ఉంటుందని అంచనా. జిల్లాలోని వివిధ పోలీస్ స్టేషన్ల పరిధిలో నమోదైన 47 కేసులకు సంబంధించి పట్టుబడిన గంజాయిని ఇక్కడకు తరలించారు ఎక్సైజ్ డిప్యూటీ కమిషనర్ పర్యవేక్షణలో ఎక్సైజ్ సిబ్బంది అంతా కలిసి మంటల్లో వేసి గంజాయిని పూర్తిగా దగ్ధం చేశారు ఈ సందర్భంగా అధికారులు మాట్లాడుతూ.. జిల్లాలో గంజాయి సాగు చేసినా, అక్రమంగా రవాణా చేసినా కఠిన చర్యలు తప్పవని హెచ్చరించారు. మత్తు పదార్థాల రహిత జిల్లాగా మార్చేందుకు తనిఖీలు మరింత ముమ్మరం చేస్తామని స్పష్టం చేశారు. గంజాయి అక్రమ రవాణాకు పాల్పడే వారిపై పీడి యాక్ట్ వంటి కఠిన చట్టాలను ప్రయోగిస్తామని తెలిపారు. ఈ కార్యక్రమంలో జిల్లా ఎక్సైజ్ అధికారులు, సిబ్బంది, స్థానిక రెవెన్యూ అధికారులు పాల్గొన్నారు.

కాంగ్రెస్ కు కాదు.. బీఆర్ఎస్ కు ఓటేయండి

పటాన్ చెరు ఎమ్మెల్యే గూడెం మహిపాల్

సంగారెడ్డి, ఫిబ్రవరి 9: మున్సిపల్ ఎన్నికల వేళ పటాన్ చెరు కాంగ్రెస్ ఎమ్మెల్యే గూడెం మహిపాల్ రెడ్డి సంచలన వ్యాఖ్యలు చేశారు. మున్సిపల్ ఎన్నికల్లో బీఆర్ఎస్ అభ్యర్థులను గెలిపించాలని కార్యకర్తలకు ఆయన పిలుపునిచ్చారు. సోమవారం ఎమ్మెల్యే క్యాంపు కార్యాలయంలో కార్మిక సంఘం నాయకులతో నిర్వహించిన సమావేశంలో ఎమ్మెల్యే ఈ వ్యాఖ్యలు చేశారు. అయితే.. కొంతకాలంగా కాంగ్రెస్ కు దూరంగా ఉంటున్న మహిపాల్ రెడ్డి, పార్టీపై అసంతృప్తి వ్యక్తం చేస్తున్నారు. ఆయన సోదరుడు మధుసూదన్ రెడ్డి సహా కొందరు అనుచరులు ఇటీవల బీఆర్ఎస్ లో చేరిన విషయం తెలిసిందే. కాంగ్రెస్ ప్రభుత్వం నుంచి తమ నియోజకవర్గానికి ఎలాంటి ప్రయోజనాలు రాలేదన్న కారణంతో.. మహిపాల్ రెడ్డి అసంతృప్తితో ఉన్నట్లు తెలుస్తోంది. మున్సిపల్ ఎన్నికల తర్వాత ఆయన అధికారికంగా బీఆర్ఎస్ లో చేరతారని రాజకీయ వర్గాల్లో జోరుగా ప్రచారం జరుగుతోంది. గతంలో బీఆర్ఎస్ నుంచి కాంగ్రెస్ లోకి మారిన మహిపాల్ రెడ్డి.. ప్రస్తుతం ఆ పార్టీపై విమర్శలు చేయడం తీవ్ర చర్చనీయాంశంగా మారింది.

ఆ రెండు పార్టీలకు ఓటేస్తే.. తెలంగాణ మరో బంగ్లాదేశ్


రాజాసింగ్ సంచలన వ్యాఖ్యలు

హైదరాబాద్, ఫిబ్రవరి 9: సీఎం రేవంత్ రెడ్డిపై గోషామహల్ ఎమ్మెల్యే రాజాసింగ్ నైర్దోష గుప్పించారు. ఓవైసీకి రేవంత్ రెడ్డి దానోహం అంటున్నారని విమర్శలు చేశారు. సోమవారం ఆయన ఓ ప్రకటన విడుదల చేశారు. అనదర్బీన్ , అక్బరుద్దీన్లకు రేవంత్ రెడ్డి సరెండర్ అయ్యారని ఎద్దేవా చేశారు. మునిసిపల్ ఎన్నికల్లో ప్రధానమంత్రి సరేంద్రమోదీని చూసి బీజేపీకి ఓటేయాలని పిలుపునిచ్చారు. మున్సిపల్ ఎన్నికల్లో కాంగ్రెస్ కు ఓటు చేసినా.. ఎంబిఎంకు ఓటు చేసినా తెలంగాణ మరో బంగ్లాదేశ్ అవుతుందన్నారు. దేశాన్ని అభివృద్ధి చేస్తున్న ప్రధాని మోదీని చూసి బీజేపీకి ఓటేయాలని రాజాసింగ్ సూచించారు.

పార్కింగ్ స్థలాన్ని కాపాడిన హైద్రా

1600 గజాలు స్వాధీనం

హైదరాబాద్, ఫిబ్రవరి 9: హైదరాబాద్ శివార్లలోని నార్సింగ్ ప్రాంతంలో ప్రభుత్వ భూముల అక్రమణదారులపై హైద్రా అధికారులు మరోసారి ఉక్కుపాదం మోపారు. ఒక ప్రజాప్రతినిధి అండతో కబ్జాకు గురైన అత్యంత విలువైన పార్క్ స్థలాన్ని అధికారులు విజయవంతంగా తిరిగి స్వాధీనం చేసుకున్నారు. ప్రజల సౌకర్యార్థం కేటాయించిన స్థలాలను అక్రమంగా అక్రమస్థి ఊరుకునేది లేదని ఈ చర్య ద్వారా అధికారులు స్పష్టమైన హెచ్చరికలు పంపారు. నార్సింగ్ లోని అరుణోదయ హౌసింగ్ సొసైటీలో సుమారు 1,600 గజాల విస్తీర్ణం కలిగిన పార్క్ స్థలాన్ని ఒక ప్రజాప్రతినిధి అక్రమంగా తన ఆధీనంలోకి తీసుకున్నారు. ఆ స్థలం విలువ బహిరంగ మార్కెట్లో కోట్ల రూపాయలు ఉంటుందని అంచనా. అక్రమణదారులు ఆ స్థలం చుట్టూ భారీ ప్రహరీ గోడను నిర్మించి, దానిని తమ వ్యక్తిగత ఆస్తిగా మార్చుకునే ప్రయత్నం చేశారు. ఈ కబ్జాపై స్థానిక నివాసితులు ఫిర్యాదు చేయడంతో హైద్రా అధికారులు తక్షణమే స్పందించారు. సంఘటనా స్థలానికి చేరుకున్న అధికారులు, అక్రమంగా నిర్మించిన ప్రహరీ గోడను జెసిబిలతో కూల్చివేసి అక్రమణలను తొలగించారు. అనంతరం ఆ 1,600 గజాల స్థలం చుట్టూ ఫెన్సింగ్ ఏర్పాటు చేసి, దానిని తిరిగి ప్రభుత్వ ఆధీనంలోకి తీసుకున్నారు. ఈ అక్రమాలకు పాల్పడిన కబ్జాదారులపై చట్టపరమైన చర్యలు తీసుకునేందుకు కూడా అధికారులు సిద్ధమవుతున్నారు. కోట్ల రూపాయల విలువైన పార్క్ స్థలం కబ్జాకు గురవుతున్నా, స్థానిక మున్సిపల్ అధికారులు నోరు మెదపకపోవడంపై అరుణోదయ హౌసింగ్ సొసైటీ సభ్యులు , స్థానికులు తీవ్ర విమర్శలు గుప్పించారు. అధికారుల అండదండలు లేనిదే ఇంత పెద్ద మొత్తంలో స్థలం కబ్జాకు గురికాదని వారు ఆరోపించారు. ఏది ఏమైనప్పటికీ, హైద్రా జోక్యంతో తమ పార్క్ స్థలం తిరిగి తమకు దక్కుడంపై స్థానికులు హర్షం వ్యక్తం చేస్తున్నారు.



పట్టణాల అభివృద్ధి కాంగ్రెస్ తోనే సాధ్యం

మొదటి పేజీ తరువాయి

దక్షిణాది రాష్ట్రాలను చిన్నచూపు చూస్తూ ఉత్తరాది రాష్ట్రాలకు కేంద్రం పెద్దపీట వేస్తోందని ఆయన మండిపడ్డారు. ముఖ్యంగా పన్నుల పునఃపంపిణీలో కేంద్రం అనుసరిస్తున్న తీరును ఆయన గణాంకాలతో సహా ఎండగట్టారు. తెలంగాణ నుంచి కేంద్రానికి వెళ్తున్న ప్రతి రూపాయికి ప్రతిఫలంగా రాష్ట్రానికి కేవలం 42 పైసలు మాత్రమే తిరిగి వస్తున్నాయని, ఇది రాష్ట్ర ప్రయోజనాలపై గొడ్డలి పెట్టు అని ఆయన ఆవేదన వ్యక్తం చేశారు. కేంద్ర పన్నుల వాటా పంపిణీలో ఉత్తరాది రాష్ట్రాలకు అందుతున్న నిధులపై సీఎం రేవంత్ రెడ్డి విరుచుకుపడ్డారు. తెలంగాణ వంటి అభివృద్ధి చెందుతున్న రాష్ట్రానికి నుంచి నిధులను సేకరించి, ఇతర రాష్ట్రాలకు కట్టబెడుతున్నారని ఆయన విమర్శించారు. ఉత్తరప్రదేశ్ రూపాయి పన్ను చెల్లిస్తే కేంద్రం ఆ రాష్ట్రానికి 2 రూపాయలు తిరిగి ఇస్తోందని, ఇక బీహార్ విషయానికొస్తే రూపాయికి బదులుగా ఏకంగా 6 రూపాయలు నిధులుగా వెళ్తున్నాయని ఆయన వివరించారు. ఈ స్థాయి వివక్షపై తెలంగాణ నుంచి గెలిచిన బీజేపీ ఎంపీలు కిప్పన్ రెడ్డి, బండి సంజయ్ ఎప్పుడైనా పార్లమెంట్లో నోరు మెదిపారా అని ఆయన నిలదీశారు. రాష్ట్రం నుంచి 8 మంది ఎంపీలను గెలిపించినందుకు తెలంగాణకు మిగులు చేసిన మేలేమిటని ఆయన ప్రశ్నించారు. రాష్ట్రంలో బీజేపీ, బీఆర్ఎస్ పార్టీలు పైకి విమర్శలు చేసుకుంటున్నప్పటికీ, లోపల మాత్రం ఆ రెండు పార్టీలు ఒక్కటేనని రేవంత్ రెడ్డి స్పష్టం చేశారు. గతంలో కేంద్రం ప్రవేశపెట్టిన వివాదాస్పద రైతు వ్యతిరేక చట్టాలకు బీఆర్ఎస్ బేరసరుగా మద్దతు తెలిపిందని ఆయన గుర్తు చేశారు. అంతేకాకుండా, నోట్ల రద్దు సమయంలో కేసీఆర్ అసెంబ్లీని ప్రత్యేకంగా ఏర్పాటు చేసి మరీ ప్రధాని మోదీని అభినందించిన విషయాన్ని ఆయన ప్రస్తావించారు. మోదీ ప్రేమలో అమరత్వం పొందుతానని గతంలో కేసీఆర్ చెప్పలేదా అని ఆయన ఎద్దేవా చేశారు. పిల్లి కళ్లు మూసుకొని పాలు తాగినట్లుగా వీరిద్దరి మధ్య ఉన్న అనుబంధం బయటపడదని అనుకుంటున్నారని, కానీ బీఆర్ఎస్ , బీజేపీ మధ్య పక్కాగా క్లెయిన్ ప్రో కో ఒప్పుందం సదుస్థానం అయిన ఆరోపించారు. గత ప్రభుత్వ హయాంలో జరిగిన



అవినీతి అక్రమాలపై కేంద్ర దర్యాప్తు సంస్థలు ఎందుకు మౌనంగా ఉన్నాయని ముఖ్యమంత్రి ప్రశ్నించారు. అత్యంత ఖరీదైన ఫార్ములా-ఈ కార్య రేస్ అక్రమాలకు సంబంధించిన ఫైల్స్ ఈడీ వద్ద ఉన్నా చర్యలు ఎందుకు తీసుకోవడం లేదని నిలదీశారు. అలాగే, కాశీశ్వరం ప్రాజెక్టులో జరిగిన భారీ అవినీతిపై సీబీఐకి ఫిర్యాదు చేసినా కేంద్రం ఉదాసీనంగా వ్యవహరించడం వెనుక ఉన్న మర్కమేమిటని అడిగారు. బీఆర్ఎస్ నాయకులను కాపాడేందుకే బీజేపీ ఈ కేసులను అటంకపెట్టిందని రేవంత్ రెడ్డి ఘాటుగా విమర్శించారు. తెలంగాణ ప్రజల హక్కుల కోసం తన ప్రభుత్వం పోరాటం కొనసాగిస్తుందని, కేంద్రం నుంచి రావాల్సిన ప్రతి పైసాను సాధించుకుంటామని ఆయన ధీమా వ్యక్తం చేశారు. తెలంగాణ మున్సిపల్ ఎన్నికల్లో త్రిముఖ పోరు నెలకొందని సీఎం రేవంత్ రెడ్డి అన్నారు. భవిష్యత్తును ఆలోచించుకొని ఓటు వేయాలని ప్రజలను కోరారు. 12 ఏళ్లుగా కేంద్రంలో ఉన్న భాజపా.. తెలంగాణకు ఏమైనా ప్రాజెక్టులు మంజూరు చేసినదా? అని ప్రశ్నించారు.పాలమూరు-రంగారెడ్డిని జాతీయ ప్రాజెక్టుగా ప్రకటిస్తామని ప్రధాని మోదీనే స్వయంగా హామీ ఇచ్చారు. వాటి గురించి చెప్పట్లేదు.. కానీ, మోదీని చూసి ఓటేయాలని భాజపా నేతలు అడుగుతున్నారు. వరదల్లో నీటమునిగిన వస్తువులన్నీ కేంద్రం నుంచి

నిధులు తెచ్చి తిరిగిస్తామని గత జీహెచ్ఎంసీ ఎన్నికల్లో బండి సంజయ్ హామీ ఇచ్చారు. ఆ హామీని సమ్మి ఆ పార్టీకి చెందిన 50 మందిని కార్పొరేటుర్లుగా గెలిపించారు. ఎన్నికలయ్యాక అడిగితే.. పన్నువులకు బీమా ఉంటుందని బండి సంజయ్ మాటమార్చారు. తెలంగాణకు రూ.లక్షల కోట్లు ఇచ్చామని భాజపా నేతలు చెబుతున్నారు. దీనిపై సీఎస్సెను వివరణ అడిగితే.. మనం రూపాయి చెల్లిస్తే.. కేంద్రం 42 పైసలు ఇస్తోందని చెప్పారు. కేంద్రానికి వచ్చే పన్నుల్లో దక్షాణాది రాష్ట్రాలే 40 శాతానికి పైగా చెల్లిస్తున్నాయి. తెలంగాణకు వచ్చిన బట్టిబాత ప్రాజెక్టును రద్దు చేశారు. హైదరాబాద్ కు వచ్చిన సెమికండక్టర్ ప్రాజెక్టును మోదీ ఒత్తిడి చేసి.. ఏపీకి తరలించారు. ఇప్పుడు మోదీని చూసి ఓటేయాలని భాజపా నేతలు అడుగుతున్నారు. అసలు మున్సిపల్ ఎన్నికలకు మోదీని ఏం సంబంధం? భాజపా నేతలకు దేవుడు అసదుద్దీన్ ఓవైసీ. ఆయన పేరు లేకుండా ఆ నేతల ప్రచారం ఉండదు. మత రాజకీయాల ద్వారా భాజపా రాజకీయ మనుగడ సాగిస్తోందని సీఎం రేవంత్ రెడ్డి అన్నారు. ఇకపోతే తెలంగాణ కోరిన మూసీ రివర్ ప్రంత్, ట్రిపుల్ ఆర్, మైక్రో విస్తరణ వంటి పథకాలపై ఎలాంటి కదలిక లేదన్నారు. అయితే తెలంగాణ అభివృద్ధికి తాము రెండేళ్లలో అనేక పనులు చేపట్టామని అన్నారు.

ఎన్నికల్లో సమన్వయంతో ముందుకు సాగాలి

- ప్రతి ఒక్కరూ ఓటేసాలా చూసుకోవాలి
- పార్టీ నేతలకు సీఎం రేవంత్ బిశానిర్దేశం

హైదరాబాద్, ఫిబ్రవరి 9: మున్సిపల్ ఎన్నికల్లో నేతలు సమన్వయంతో ముందుకెళ్లాలని తెలంగాణ సీఎం రేవంత్ రెడ్డి సూచించారు. ఎన్నికల ప్రచారం, ఇతర అంశాలపై కాంగ్రెస్ ముఖ్యనేతలు, మంత్రులతో సీఎం జూమ్ మీటింగ్ నిర్వహించారు. ఈ సమావేశంలో పార్టీ



రాష్ట్ర వ్యవహారాల ఇన్ ఛార్జ్ మీనాక్షి సటరాజన్, పీసీసీ అధ్యక్షుడు మహేశ్ కుమార్ గౌడ్, డిప్యూటీ సీఎం భట్టి విక్రమార్కు, డీసీసీ అధ్యక్షులు పాల్గొన్నారు. పార్లమెంట్ నియోజకవర్గాల వారిగా పార్టీ స్థితిగతులపై సీఎం రేవంత్ ఆరా తీశారు. బలహీనంగా ఉన్న మున్సిపాలిటీల్లో పోలింగ్ వ్యూహంపై చర్చించారు. స్థానిక నేతల నేతృత్వంలో పోల్ మేనేజ్మెంట్ జరిగేలా చూడాలని మంత్రులకు సూచించారు. ప్రతి ఓటరూ పోలింగ్ కేంద్రానికి వచ్చేలా చూడాలన్నారు. ఇవాళ, రేపు ఓటర్లకు నేతలు అందుబాటులో ఉండాలని రేవంత్ రెడ్డి దిశానిర్దేశం చేశారు. ప్రతి ఓటరు బూత్ దగ్గరకు చేరుకునేలా చూడాలన్నారు. ఏమరుపాటు పనికిరాదన్నారు. ప్రతి ఒక్కరూ ఓటేసాల చూడాలన్నారు.

సైలెన్స్ విజ్

మున్సిపల్ ఎన్నికల ప్రచార పర్వం సమాప్తం

116 మున్సిపాలిటీలు, 7 కార్పొరేషన్లలో హోరెత్తిన ప్రచారం

11న పోలింగ్ కు సర్వం సిద్ధం
హైదరాబాద్, ఫిబ్రవరి 9: తెలంగాణ రాష్ట్రంలోని పట్టణ స్థానిక సంస్థల ఎన్నికలకు సంబంధించిన ప్రచార పర్వం ముగిసింది. చివరి రోజున అధికార, ప్రతిపక్ష పార్టీల నేతలు విస్తృతంగా ప్రచారం నిర్వహించారు. కాంగ్రెస్ నుంచి మంత్రులు తమ ప్రాంతాల్లో ర్యాలీలు, సభలు నిర్వహించగా, బీజేపీ, బీఆర్ఎస్ నేతలు కూడా ప్రచారాన్ని ఉధృతం చేశారు. రాష్ట్రవ్యాప్తంగా ఉన్న 116 మున్సిపాలిటీలు, 7 మున్సిపల్ కార్పొరేషన్ల పరిధిలో జరిగిన ఎన్నికల ప్రచారం ముగియడంతో ఇన్నాళ్లు మార్కెట్ గానీ పీధులు ఇప్పుడు నిశ్శబ్దంగా మారాయి. ఈ ఎన్నికలను అన్ని ప్రధాన పార్టీలు సేమి పైనెట్టిగా భావిస్తూ తీవ్రంగా ప్రచారం

జీహెచ్ఎంసీ పదవీకాలం సమాప్తం

మేయర్ విజయలక్ష్మికి సన్మానం

హైదరాబాద్, ఫిబ్రవరి 9: నగర కార్పొరేటర్లు, అధికారుల సమన్వయంతో ఐదేళ్లలో నగరాభివృద్ధికి అనేక కార్యక్రమాలు చేపట్టినట్లు జీహెచ్ఎంసీ మేయర్ గద్వాల విజయలక్ష్మి



నిర్వహించాయి. అగ్రనేతల పర్యటనలు, భారీ రోడ్ షోలు, ఇంటింటి ప్రచారంతో రాజకీయ వేడి పెరిగింది. ఫిబ్రవరి 11న జరగనున్న పోలింగ్ పై రాష్ట్రవ్యాప్తంగా ఆసక్తి నెలకొంది. మొత్తం 123 పట్టణ స్థానిక సంస్థల పరిధిలో 2,996 వార్డులు, డివిజన్లకు ఎన్నికలు జరుగుతున్నాయి. ఈ ఎన్నికల్లో మొత్తం 52,43,023 మంది ఓటర్లు తమ ఓటు హక్కును వినియోగించుకోనున్నారు. ఇందులో 25,62,639 మంది పురుషులు, 26,80,014 మంది మహిళలు, అలాగే 640 మంది ఇతర ఓటర్లు ఉన్నారు. మహిళా ఓటర్ల సంఖ్య ఎక్కువగా ఉండటం ఈసారి ఎన్నికల్లో కీలక అంశంగా మారింది. ఎన్నికలను నిష్పక్షపాతంగా నిర్వహించేందుకు రాష్ట్ర ఎన్నికల సంఘం విస్తృత ఏర్పాట్లు చేసింది. రాష్ట్రవ్యాప్తంగా 8,195 పోలింగ్ కేంద్రాలు, బ్యాలెట్ పద్ధతిలో ఎన్నికల కోసం 16,031 బ్యాలెట్ బాక్సులు సిద్ధం చేశారు. పర్యవేక్షణ కోసం 1,379 రిటర్నింగ్ ఆఫీసర్లు, 1,547 సహాయ రిటర్నింగ్ ఆఫీసర్లు,

9,560 ప్రిసైడింగ్ ఆఫీసర్లు, అలాగే 31,428 మంది సిబ్బంది విధుల్లో పాల్గొంటున్నారు. ఎన్నికల అనంతరం బ్యాలెట్ బాక్సుల భద్రత కోసం 137 స్టాంక్ రూమ్లు, ఓట్ల లెక్కింపుకు 136 కౌంటింగ్ కేంద్రాలు ఏర్పాటు చేశారు. ఎన్నికల సమయంలో ఎలాంటి అవాంఛనీయ సంఘటనలు జరగకుండా సుమారు 25,000 మంది పోలీసు సిబ్బందితో భారీ భద్రతను ఏర్పాటు చేశారు. సమన్వయతక్ర ప్రాంతాల్లో అదనపు బలగాలు మోహరించారు. ప్రతి పోలింగ్ కేంద్రంలో వెబ్ క్యాంప్ సిద్ధమయింది కల్పించి పారదర్శకతను నిర్ధారిస్తున్నారు. ఈ ఎన్నికల్లో మొత్తం 12,993 మంది అభ్యర్థులు తమ అభ్యుక్తిని పరీక్షించుకుంటున్నారు. ఫిబ్రవరి 11న పోలింగ్ అనంతరం ఫిబ్రవరి 13న ఓట్ల లెక్కింపు చేపట్టి ఫలితాలను ప్రకటిస్తారు. అనంతరం ఫిబ్రవరి 14న మేయర్, డిప్యూటీ మేయర్, మున్సిపల్ చైర్మన్, డిప్యూటీ చైర్మన్ ఎన్నికలు, చివరగా ఫిబ్రవరి 16న ప్రమాణ స్వీకారం జరుగుతుంది.

తెలిపారు. తన పదవీ కాలంలో కమిషనర్, అధికారులు అందించిన సహకారాన్ని మరువలేనని చెప్పారు. జీహెచ్ఎంసీ ప్రధాన కార్యాలయంలో మేయర్ అధ్యక్షతన స్టాండింగ్ కమిటీ చివరి సమావేశం నిర్వహించారు. ఎవెండా అంశాల్లోని 9 ప్రతిపాదనలకు, 11 అదనపు అంశాలకు స్టాండింగ్ కమిటీ ఆమోదం తెలిపింది. ఇటీవల అహ్మదాబాద్, రాజ్ కోట్ పురపాలక సంఘాల్లో మేయర్ అధ్యక్షులలో పర్యటించిన కార్పొరేటర్లు బృందం.. అత్యధ గుర్తించిన ఉత్తమ విధానాలతో కూడిన సమగ్ర అభ్యయన నివేదికను కమిషనర్ ఆర్డీ కర్ణాటక అందజేసింది. స్టాండింగ్ కమిటీ ఆమోదించిన పనులు పూర్తి చేస్తామని కర్ణాట తెలిపారు. కార్పొరేటర్లు లేవనెత్తిన ప్రశ్నా సమస్యలను చాలా వరకు పరిష్కరించామని వెల్లడించారు. ఈ సందర్భంగా మేయర్



పదవీకాలం పూర్తి కావడంతో విజయలక్ష్మిని ఆమె ఛాంబర్లో సన్మానించారు.

రేవంత్ రెడ్డి జైలుకెళ్లడం ఖాయం

- అందుకే ఓటుకునోటు ఫైల్లు దగ్గం
- బీఆర్ఎస్ ఎమ్మెల్యే హరీష్ రావు ఆరోపణ

మెదక్,ఫిబ్రవరి 9: ఓటుకు నోటు కేసులో సీఎం రేవంత్ రెడ్డి జైలుకు వెళ్లడం ఖాయమని తెలంగాణ సీఎం రేవంత్ రెడ్డిపై బీఆర్ఎస్ ఎమ్మెల్యే, మాజీ మంత్రి హరీష్ రావు మరోసారి నిప్పులు చెరిగారు. సోమవారం మెదక్లో హరీష్ రావు ఎన్నికల ప్రచారం నిర్వహించారు. ఈ సందర్భంగా హరీష్ రావు మాట్లాడుతూ.. ఓటుకు నోటు కేసులో సీఎం రేవంత్ రెడ్డి జైలుకు వెళ్లడం ఖాయమన్నారు. అందుకే ఫోరెన్సిక్ ల్యాబ్ను దగ్గం చేశారని విమర్శించారు. సీఎం రేవంత్ రెడ్డి డైరెక్షన్లోనే ఈ ప్రమాదం జరిగిందని ఆరోపించారు. ఈ కేసులో జైలుకు వెళ్లకుండా ఉండేందుకే సాక్ష్యాలను మాయం చేశారంటూ తెలంగాణ సీఎంపై ఆయన మండిపడ్డారు. ఈ ఫోరెన్సిక్ ల్యాబ్లోబిల్లో జరిగిన ఈ ప్రమాదం ప్రమాదవశాత్తు జరిగింది కాదన్నారు. ఇది సీఎం రేవంత్ డైరెక్షన్లో జరిగిందంటూ ఆయన బల్లగుద్ది చెప్పారు. ఈ ప్రమాదం వెనుక సీఎం రేవంత్ రెడ్డి హస్తం ఉందన్నారు.



ఓటుకు నోటు కేసులో దొరికిపోయిన దొంగ అంటూ రేవంత్ని వ్యాఖ్యానించారు. జైలుకు పోయే సమయం ఆసన్నమైందని.. అందుకే సాక్ష్యాలు మాయం చేసేందుకు హైద్రాబాద్లోని ఫోరెన్సిక్ ల్యాబ్ను దగ్గం చేశారంటూ రేవంత్ రెడ్డిపై విమర్శలు గుప్పించారు. పోలీసుల

సహకారంతోనే సీఎం ఈ కుట్రపన్నారని పేర్కొన్నారు. సీఎం రేవంత్ డైరెక్షన్లోనే పోలీసులు చేసిన దహనశాఖద ఇది అని ఆభివర్ణించారు. రెండున్నరేళ్ల కాలంలో కాంగ్రెస్ ప్రభుత్వం చేసింది గుండు సున్నా అని రేవంత్ పాలనపై ఆయన ఆగ్రహం వ్యక్తం చేశారు.

ఓటుకు నోటు సాక్ష్యాలు దగ్గం

- ఫోరెన్సిక్ అగ్నిప్రమాదం ఓ కుట్ర
- ప్రచారంలో సీఎం రేవంత్పై కేటీఆర్ ఆరోపణలు

జయశంకర్ భూపాలపల్లి, ఫిబ్రవరి 9: నాంపల్లి ఫోరెన్సిక్ ల్యాబ్లో జరిగిన అగ్నిప్రమాదం లో ఓటుకు నోటు కేసు సాక్ష్యాలను కాల్చేశారని మాజీ మంత్రి, బీఆర్ఎస్ వర్కింగ్ ప్రెసిడెంట్ కల్వకుంట్ల తారక రామారావు ఆరోపించారు. ఈ మేరకు సీఎం రేవంత్రెడ్డిపై ఆగ్రహం వ్యక్తం చేశారు. సోమవారం జయశంకర్ భూపాలపల్లి జిల్లాలో కేటీఆర్ మున్సిపల్ ఎన్నికల ప్రచారంలో పాల్గొన్నారు. ఈ సందర్భంగా ఆయన ప్రసంగించారు. అనుచిత వ్యాఖ్యలు చేసే సీఎం రేవంత్రెడ్డికి పోలింగ్ కేంద్రాల్లోనే బుద్ధి చెప్పాలని అన్నారు. 420 హామీలు ఇచ్చి తెలంగాణ ప్రజలను మోసం చేశారని ధ్వజమెత్తారు. భూపాలపల్లి సింగరేణిని ఆగం చేసేందుకు చూస్తున్నారని ఆరోపణలు చేశారు. తులం బంగారం, రూ.4వేల పెన్షన్ వచ్చినోళ్ళు కాంగ్రెస్కు ఓటీయాలని అన్నారు. కేసీఆర్ పథకాలు తీసుకుంటున్న వాళ్ళు బీఆర్ఎస్కు ఓటు వేయాలని పిలుపునిచ్చారు. ఇన్సూర, రేపు మద్దం, డబ్బులు పంచి ఓట్లు వేయించుకోవాలని చూస్తారని ఎద్దేవా చేశారు. మరోసారి మోసపోయి భస్మాసుర చేయి లాంటి కాంగ్రెస్కు



ఓటు వేయొద్దని సూచించారు. బీజేపీ ప్రభుత్వం తెలంగాణ అభివృద్ధిని పట్టించుకోలేదని ఆగ్రహించారు. 12ఏళ్లలో తెలంగాణకు బీజేపీ నయాపైసా పనిచేయలేదని +5 అయ్యారు. జయశంకర్ భూపాలపల్లిలో మున్సిపల్ ఎన్నికల ప్రచారానికి కేటీఆర్ వచ్చారు. ఆయన పర్యటనలో ఉద్రిక్తత చోటు చేసుకుంది. కేటీఆర్ కార్పర్

మిటింగ్ సందర్భంగా సామాజిక కార్యకర్త, దివంగత రాజలింగమూర్తి ప్లెక్సీ తొలగించారు. కేటీఆర్ కార్పర్ మిటింగ్ నేపథ్యంలో రాజలింగమూర్తి ప్లెక్సీ తొలగింపుపై బంధువులు ఆగ్రహం వ్యక్తం చేశారు. తమ తండ్రి ప్లెక్సీని కావాలనే బీఆర్ఎస్ నేతలు తొలగించారంటూ రాజలింగమూర్తి కుమార్తె ఆరోపించారు.

ఏ సీఎం అయినా ఎంఐఎం దగ్గరకే రావాల్సిందే..

- మేమే లేకపోతే జూజ్జీహిల్స్ గెలిచేవారా?
- ఓవైసీ బ్రదర్స్ను తిట్టడమే బీజేపీ, ఆర్ఎస్ఎస్ పని
- ఎంఐఎం భయానికి ముస్లింలకు బీజేపీ టికెట్లు
- జేపీ సెక్యూలర్ పార్టీగా మారేందుకు ప్రయత్నాలు
- ఎంఐఎం లేకపోతే బీజేపీకి మనుగడనే లేదు
- కరీంనగర్ను అభివృద్ధి అడ్డాగా మారుస్తాం
- కరీంనగర్లో అక్షరుద్దీన్ ఓవైసీ సంచలన వ్యాఖ్యలు

కరీంనగర్, ఫిబ్రవరి 9: రాష్ట్రంలో అధికారంలో ఏ పార్టీ సీఎం అయినా, ఎంఐఎం దగ్గరికి రావాల్సిందే అని ఎంఐఎం నేత అక్బరుద్దీన్ ఓవైసీ సంచలన వ్యాఖ్యలు చేశారు. ఎంఐఎం అందరి పార్టీ అని పేర్కొన్నారు. రెడ్డిలు, రావులు చేసినంత డబ్బు ఖర్చు ఎంఐఎం చేయలేదేమో.. కానీ, ప్రజలకు ప్రత్యక్షంగా, పరోక్షంగా అండగా ఉంటుందని చెప్పారు. ప్రజలకు అండగా ఉండే పార్టీ ఎంఐఎం పార్టీని కార్పొరేషన్ ఎన్నికల్లో అండగా ఉండాలని, 15కు 15 టీట్లు గెలిపించిన కరీంనగర్నెత్తా చాటాలని పిలుపునిచ్చారు. కార్పొరేషన్ ఎన్నికల్లో భాగంగా సోమవారం కరీంనగర్ లోని వెలమ గ్రాండ్లో నిర్వహించిన బహిరంగ సభలో ఆయన మాట్లాడారు. నగరంలో 15 డివిజన్లలో పోటీ చేస్తున్న ఎంఐఎం అభ్యర్థులను భారీ మెజార్టీతో గెలిపించాలని పిలుపునిచ్చారు. ముఖ్యమంత్రిలుగా ఎవరు వచ్చినా ఓవైసీ సోదరుల వద్దకు ఎందుకు వస్తారో ఒక్కసారి ఆలోచించాలని ప్రజలను కోరారు. అనంతరం కాంగ్రెస్ పార్టీ తీరును విమర్శిస్తూ, ముఖ్యంగా జూబ్లీహిల్స్ నియోజకవర్గ ఫలితాలను ప్రస్తావిస్తూ రేవంత్ రెడ్డి నాయకత్వంలోని



కాంగ్రెస్తో తాము కలవకపోయి ఉంటే అక్కడ గెలుపు సాధ్యమయ్యేది కాదని అభిప్రాయపడ్డారు. అధికారంలో ఎవరు ఉన్నా, వారు ఏ పార్టీ వారైనా సరే తమ వద్దకు రావాల్సిందేనని, అది కేవలం ప్రజల బలమేనని ఆయన ధీమా వ్యక్తం చేశారు. ఏ కులం లేదా ఏ వర్గం వారు తమ సొంతం కాదని, కేవలం తమ సిద్ధాంతాన్ని నమ్మే వారే తమ బలమని పేర్కొన్నారు. ఇమామ్, మౌజన్ గౌరవ వేతనాలతో పాటు అర్హులకు గౌరవ వేతనాల గురించి ఎంఐఎం గొంతెత్తిన విషయాన్ని గుర్తు చేశారు. ఎంఐఎం అందరి పార్టీ అని చెప్పడానికి ఇంత కంటే ఏ ఉదాహరణ ఉండదని పేర్కొన్నారు. అసెంబ్లీలో తమ ఉనికి ఉంటేనే పనులు జరుగుతాయని, రాజకీయాలు చేయడం తమకు వెన్నతో పెట్టిన విద్య అని ఆయన తన ప్రసంగంలో ఉద్ఘాటించారు. బీజేపీకి మతరాజకీయాల తప్పు, వేరేది చేతగాదు అని అన్నారు. నెహ్రూ నుంచి మోదీ వరకు ముస్లింలు, దళితులను మోసం చేశారన్నారు. ప్రజలను మోసం చేయడంలో మోదీ బడే భామి.. రేవంత్తోనే భాయ అని ఎద్దేవా చేశారు. కరీంనగర్ ఎవరి అడ్డానే కాదని, దానిని అభివృద్ధికి అడ్డాగా మారుస్తామని పేర్కొన్నారు. 420 హామీలతో కాంగ్రెస్ మోసం చేసిందని, ఏ ఒక్క హామీనైనా అమలు చేసిందా? అని ప్రశ్నించారు. మైనార్టీ సంక్షేమం కోసం బడ్జెట్లో రూ.3500 కోట్లు ప్రకటించి, కేవలం అందులో 38శాతం

మాత్రమే కేటాయించడం వారికి మైనార్టీలపై ఉన్న ప్రేమ ఎంతటిదో చాటి చెబుతున్నదని చెప్పారు. బీజేపీ నేతలు నిత్యం ఓవైసీ బ్రదర్స్పేరును వాడుకుంటూ, రాజకీయం చేస్తున్నదన్నారు. ఎంఐఎం పార్టీ లేకపోతే, బీజేపీకి మనుగడనే లేదని పేర్కొన్నారు. ఎంఐఎం దయాదాక్షిణ్యాలతో గెలిచిన గంగుల కమలాకర్.. నేడు అదే ఎంఐఎంపై విమర్శలు చేయడం ఆయన విజ్ఞతకు నిదర్శమన్నారు. కరీంనగర్కార్పొరేషన్తో పాటు రాబోయే 2028 అసెంబ్లీ ఎన్నికల్లో కరీంనగర్ గడ్డపై ఎంఐఎం జెండా ఎగురుతుందని జోస్యం చెప్పారు. ఎన్నికల ఫలితాల తర్వాత కరీంనగర్ కు వస్తానని, అప్పుడు విజయోత్సవ ర్యాలీను ఘనంగా నిర్వహిద్దామని ఆకాంక్షించారు.

ముస్లింలకు బీజేపీ టికెట్లా?

ఎంఐఎం పార్టీకి బీజేపీ భయపడుతున్నదని అక్బరుద్దీన్ విమర్శించారు. ఎంఐఎం భయానికి బీజేపీ గతంలో లేసేటుపంటి సంస్కృతి తెరలేపిందని, ఏకంగా ముస్లిం అభ్యర్థులకు టికెట్లు కేటాయించిందని విమర్శించారు. మతతత్వ ముద్రను తొలగించుకునే ప్రయత్నం చేస్తున్నదని చెప్పారు. కరీంనగర్బీజేపీ అడ్డా అయి ఉంటే, ముస్లింలకు ఎందుకు టికెట్లు కేటాయించారని ప్రశ్నించారు. కరీంనగర్ ఎవరి అడ్డా కాదని, పని చేసేటోళ్లకే ప్రజలు పట్టం కడతారని హితబోధ చేశారు. ఇక గంగుల కమలాకర్ విషయానికి వస్తే, ఆయనో కట్టాదారుడని విమర్శించారు. సుమారు 55 ఎకరాల వక్స్బోర్డు భూమిని కట్టా పెట్టారని, ఆ భూమిని తిరిగి సాధించి, ముస్లింలకు బహుమతిగా ఇస్తానని స్పష్టం చేశారు. దానిని ముస్లింల సంక్షేమానికి ఉపయోగిస్తామన్నారు. నమ్మిన సిద్ధాంతాన్ని పాటించడమే ముస్లింల జీవన విధామమన్నారు. అందరి కష్టసుఖాల్లో పాలు వంచుకునే పార్టీ ఎంఐఎం అన్నారు. కరీంనగర్ లో మైనార్టీ యువత కోసం ఏ ఒక్క మైనార్టీ స్టడీ సర్కిల్ లేదని, ఎంఐఎంను గెలిపిస్తే, మైనార్టీ స్టడీ సర్కిల్వెర్సాలు చేస్తామని హామీ ఇచ్చారు. ఈ కార్యక్రమంలో ఎంఐఎం ఉమ్మడి జిల్లా పరిశీలకుడు యాసర్ అరఫాత్, కరీంనగర్ అధ్యక్షుడు నయ్యద్ గులాం అహ్మద్ హుస్సేన్, మాజీ డిప్యూటీ మేయర్ అబ్బాస్ సమీ, నగర్ కమిటీ నాయకులు బర్హత్ అలీ, నయ్యద్ మొయిజుద్దీన్ ఖాదిరి యూసుఫ్, అతిన అలిఫ్, ఇబ్రహీం, ఖమారుద్దీన్, అజర్ దబీర్, అరిఫ్ అహ్మద్, బాబుజానీ, ఫసియుద్దీన్ ఖాలిద్, సురేష్, సుధాకర్, రాజా, అంజద్ ఖాన్, మజార్షాద్, అక్బర్, మొహసీన్ మొయియద్దీన్, వాజిద్ ఖాన్, అసెంబ్లీ సురేష్, కొమ్ముల రామేశ్వర్, మాజీ కోఆర్డినేటర్ సభ్యురాలు రాఫీయా సుల్తానా, పలువురు పార్టీ నేతలు, కార్యకర్తలు పెద్ద సంఖ్యలో పాల్గొన్నారు.



ఫలితాలకు ముందే ఓటుమిని ఒప్పేసుకున్న సీఎం

సీఎం రేవంత్, ఒవైసీల స్క్రిప్ట్ ఒక్కటే..

కేసీఆర్ కుటుంబాన్ని అరెస్ట్ చేసే దమ్ముందా?

కేంద్ర మంత్రి బండి సంజయ్ సవాల్

హైదరాబాద్, ఫిబ్రవరి 9 : మున్సిపల్ ఎన్నికల పోలింగ్ కంటే ముందే కాంగ్రెస్ తన ఓటుమిని అంగీకరించిందని, అందుకే ముఖ్యమంత్రి రేవంత్ రెడ్డి తీవ్ర అసహనంతో బీజేపీపై అడ్డగోలు విమర్శలు చేస్తున్నారని కేంద్ర హోంశాఖ సహాయ మంత్రి బండి సంజయ్ కుమార్ మండిపడ్డారు. సోమవారం సాయంత్రం బీజేపీ రాష్ట్ర కార్యాలయంలో మీడియాతో మాట్లాడిన ఆయన, సీఎం వ్యాఖ్యలపై తనదైన శైలిలో విరుచుకుపడ్డారు. మున్సిపల్ ఎన్నికల్లో కాంగ్రెస్కు ఓటుమి ఖాయమని ఇంటెలిజెన్స్ నివేదికలు అందడంతోనే ముఖ్యమంత్రి గందరగోళానికి గురవుతున్నారని బండి సంజయ్ వ్యాఖ్యానించారు. “గత రెండేళ్లలో మున్సిపాలిటీలకు, గ్రామ పంచాయతీలకు కాంగ్రెస్ ప్రభుత్వం నయాపైసా ఇవ్వలేదు. ఆరు గ్యారంటీలను అమలు చేయకుండా ప్రజలను మోసం చేసినందుకు జనం బుద్ధి చెప్పాలని డిస్టెండ్ అయ్యారు. ఆ ప్రస్టేషన్లోనే సీఎం మాట్లాడుతున్నారు” అని ఎద్దేవా చేశారు. ఎంఐఎం, కాంగ్రెస్ మధ్య అపవిత్ర పొత్తు కుదిరిందని బండి సంజయ్ ఆరోపించారు. “ఒవైసీ, రేవంత్ రెడ్డి మాట్లాడుతున్న భాష, స్క్రిప్ట్ ఒక్కటే. బహుశా ఇది దారుస్సలాంలో లేదా గాంధీభవన్లో తయారవుతున్నట్లుంది. కాంగ్రెస్ అభ్యర్థులకు కాకుండా ఎంఐఎం అభ్యర్థులకు డబ్బులు పంపిస్తున్న మాట వాస్తవం కాదా? రూ.100 కోట్ల డిల్ కుదిరిందా లేదా అన్నదానిపై సీఎం సమాధానం చెప్పాలి” అని డిమాండ్ చేశారు. బీఆర్ఎస్ అనే నాగపామును ప్రజలే ఖతం చేశారని, జెర్రిపోతు లాంటి కాంగ్రెస్ పని కూడా ముగిసిందని వ్యాఖ్యానించారు. ఫోన్ ట్యాపింగ్, బీఆర్ఎస్ నేతల అవినీతిపై సీఎం చేస్తున్న వ్యాఖ్యలను ఆయన తప్పుబట్టారు. “ప్రభాకర్ రావు విదేశాలకు పారిపోకుంటే రేవంత్ రెడ్డి ఏం చేస్తున్నారు? తన చేతగానితనాన్ని ఇతరులపై నెట్టడం సీఎంకు అలవాటైపోయింది. కేసీఆర్ కుటుంబాన్ని అరెస్ట్ చేసే దమ్ము, పౌరుషం నాకు లేవు అని కేంద్రానికి ఒక లేఖ రాయండి.. అప్పుడు మేం ఏం చేస్తామో మీకే తెలుస్తుంది” అని బండి సంజయ్ సవాల్ విసిరారు. బీజేపీకి దేశం, ధర్మమే ముఖ్యమని.. మేయర్ హీరాన్ని బీజేపీకి అప్పగిస్తే కరీంనగర్ సహా అన్ని పట్టణాలను కేంద్ర నిధులతో అభివృద్ధి చేసే చూపిస్తామని ఆయన ధీమా వ్యక్తం చేశారు.

రాష్ట్రంలో పెరిగిన అత్యాచారాలు, హత్యలు

మున్సిపల్ ఎన్నికల తర్వాత పన్నుపాటు

సీఎం రేవంత్పై ఎంపీ డీకే అరుణ ఆరోపణలు



మహబూబ్ నగర్, ఫిబ్రవరి 9: రాష్ట్రంలో మహిళలపై అత్యాచారాలు, హత్యలు, దారుణాలు పెరిగిపోయాయని బీజేపీ మహబూబ్ నగర్ ఎంపీ డీకే అరుణ ధ్వజమెత్తారు. మున్సిపల్ ఎన్నికల తర్వాత ట్యాక్సీలు పెంచేందుకు రేవంత్ రెడ్డి సర్కార్ సిద్ధమవుతోందని ఆరోపించారు. ఈ మేరకు సీఎం రేవంత్రెడ్డిపై ఎంపీ డీకే అరుణ తీవ్ర ఆగ్రహం వ్యక్తం చేశారు. రాష్ట్ర ఖజానాలో బిల్లిగవ్వ లేదని చూపిన కాంగ్రెస్ ప్రభుత్వం.. ప్రజలను మరోసారి మోసం చేసేందుకు సిద్ధమవుతోందని విమర్శించారు. మహబూబ్ నగర్ పార్లమెంట్ నియోజకవర్గంలో పాటు ఉమ్మడి జిల్లా వ్యాప్తంగా ఎన్నికల ప్రచారంలో పాల్గొన్నారని అరుణ తెలిపారు. అన్ని మున్సిపాలిటీల్లో బీజేపీ అభ్యర్థుల గెలుపే లక్ష్యంగా పార్టీ హైకమాండ్ ఆదేశాల మేరకు ప్రచారం నిర్వహించానని చెప్పుకొచ్చారు. మహబూబ్ నగర్ కార్పొరేషన్, భూతేశ్వర్, జడ్పర్ మున్సిపాలిటీల అభివృద్ధి కోసం కేంద్ర ప్రభుత్వ నిధులు అవసరమైందని ఎంపీ అన్నారు. మహబూబ్ నగర్ చుట్టుపక్కల గ్రామాలు విలీన గ్రామాలుగా కలిశాయని ఎంపీ అరుణ వివరించారు. కార్పొరేషన్ అభివృద్ధి కోసం మ్యాజర్ ఎ+-లాన్ కూడా అవసరం ఉందని చెప్పుకొచ్చారు. పట్టణాల్లో స్వేచ్ఛ విరియాలపై ప్రత్యేక దృష్టి సారించి అభివృద్ధి చేస్తామని పేర్కొన్నారు. మున్సిపల్ ఎన్నికల్లో బీజేపీ అభ్యర్థులను గెలిపించాలని పిలుపునిచ్చారు. బీజేపీ అభ్యర్థులు ఎన్నికల్లో గెలవగానే సీనియర్ సిటిజన్స్ కోసం ప్రత్యేక ప్రణాళిక సిద్ధం చేస్తామని తెలిపారు. అవినీతి రహిత, తారదర్శకమైన పాలన అందించడమే బీజేపీ లక్ష్యమని ఉద్ఘాటించారు. ప్రతి వార్డులో డ్రైనేజీ, శాగిరీరు, విద్యుత్ తదితర అంశాలపై దృష్టి సారించి.. కేంద్ర ప్రభుత్వ నిధులతో అభివృద్ధి చేస్తామని స్పష్టం చేశారు. బీజేపీ మేనిఫెస్టోను ప్రజలకు అనుకూలంగా తయారుచేసి, అభివృద్ధి దిశగా అడుగులు వేస్తున్నామని డీకే అరుణ పేర్కొన్నారు.

11న మున్సిపల్ పరిధిలో సెలవు

హైదరాబాద్, ఫిబ్రవరి 9: ఈ నెల 11న జరగనున్న మున్సిపల్ ఎన్నికల పోలింగ్ నేపథ్యంలో ఎన్నికల జరిగే కార్పొరేషన్, మున్సిపాలిటీల పరిధిలో పనిచేసే ప్రభుత్వ కార్యాలయాలు, స్థానిక సంస్థలకు ఈ నెల 11న స్థానిక సెలవు దినంగా ప్రకటిస్తూ ఎన్నికల సంఘం అధికారులు ఉత్తర్వులు జారీ చేశారు. మున్సిపల్ ఎన్నికల పోలింగ్ కోసం వినియోగిస్తున్న విద్యాసంస్థలు, ప్రభుత్వ భవనాలు, ఇతర పబ్లిక్ బిల్డింగ్స్ అన్నింటికీ 10, 11 న స్థానిక సెలవు దినంగా ప్రకటించారు. ఓట్ల లెక్కింపులో భాగంగా ఈ నెల 11 నుండి 13 వరకు సెలవులు ప్రకటిస్తూ జారీ చేశారు.



సంపాదకీయం

తిరుమలలో సొంత డెయిలీపై ఆలోచించాలి!

తిరుమల పవిత్రతను కాపాడేందుకు తీసుకునే చర్యలపై రాష్ట్ర ప్రభుత్వం దృష్టి పెడితే బాగుంటుంది. ఎందుకంటే దాదాపు ఏడాదిన్నరగా తిరుమల లడ్డూ కల్లీ చుట్టూనే రాజకీయాలు నడుస్తున్నాయి. ఈ విషయంలో సిట్ దర్యాప్తు సాగుతోంది. ప్రత్యేక విచారణలు చేపట్టారు. మరో ఏకసభ్య కమిటీ చేస్తున్నట్లు సిఎం చంద్రబాబు నాయుడు ప్రకటించారు. ఇక తిరుమల పవిత్రత దెబ్బతినకుండా, రాజకీయాలకు తావు లేకుండా కఠిన చర్యలకు అనువరమైన నిర్ణయాలు తీసుకోవడంలో దృష్టి పెడితే మంచిది. తిరుమలలో తీసుకునే నిర్ణయాలను ఇప్పుడు ఎవ్వరూ ప్రశ్నించరు. భక్తులకు వసతి పెంచడం, సౌకర్యాలు పెంచడం, శ్రీభుగతిన దర్శనాలు కల్పించడంలో ప్రధాన నిర్ణయాలు జరగాలి. తిరుమలలో సామాన్యులకు సత్కర దర్శనం అన్నది కలగా మారింది. విఐపిల తాకిడి పెరుగుతోంది. స్వామిని దర్శించుకున్న వారే ఇంకా దర్శించుకుంటున్నారు. అలాగే తిరుమలలో ఫ్లాక్సిడ్ నిషేధం జరగాల్సి ఉంది. లడ్డూలను తాటాకు బుట్టల్లో సరఫరా చేస్తామని గతంలో ప్రకటించినా అమల్లోకి రాలేదు. మంచినీటి సమస్యలు రాకుండా చూడాలి. తిరుమలలో సొంత డెయిలీ ఏర్పాటుపై ఆలోచన చేయడం లేదు. ఇకపోతే తెలంగాణ నేతల సిఫార్సులపై విక్ర ఇంకా కొనసాగుతోంది. ఈ విక్ర తొలగిపోతే తెలంగాణ నేతలను చిన్నచూపు చూడడం ద్వారా ప్రభుత్వం ఈ ప్రాంతా ప్రజలను అవమానపరుస్తోంది. తిరుమల కొండల్లో పచ్చదనం పెంచాల్సి ఉంది. అదుపుల్లో సామాజిక పనాలు పెరగాలి. ఇవన్నీ వదిలేసి ఇంకా కల్లీ నెయ్యి వ్యవహారంతో టిడిపి కూటమి ఓకవైపు, వైకాపా నేతలు మరో వైపు అన్నట్లుగా విమర్శలు, ప్రతివిమర్శలు చేయడం సరికాదు. గత కొన్ని రోజులుగా రాష్ట్రంలో సాగుతున్న రాజకీయ ఘటనలు దిగజారుతున్న రాజకీయ విలువలకు పరాకాష్ఠగా మారాయి. తిరుపతి లడ్డూ కల్లీపై సుప్రీంకోర్టు జోక్యంతో సిబిఐ ఏర్పాటు చేసిన సిట్ నివేదిక బహిరంగ పరచకుండానే అధికార, ప్రధాన ప్రతిపక్ష పార్టీలు తమ స్వంత వ్యాఖ్యానాలతో రాజకీయంగా అబ్బి పొందే చర్యలకు దిగారు. లడ్డూ ప్రసారంలో కొవ్వూ అంటూ అధికార కూటమి చేసిన ప్రచారానికి ప్రాయశ్చితంగా యజ్ఞాలు, యాగాలు, పూజలకు వైసిపి నాయకులు తెరతీసారు. దీనికి పోటీగా లడ్డూ కల్లీ చేసిన వైసిపి నేతలంటూ అనేక జిల్లాల్లో పేరు, ఊరు లేని బ్యానర్లు వెలిశాయి. పరస్పర విమర్శలతో మొదలై, హద్దులు దాటిన వ్యక్తిగత విమర్శలకు చేరి, దాడులకు, గృహ దహనాల వరకు ఆ వివాదం విస్తరించింది. తిరుపతి లడ్డూ కోట్ల మంది ప్రజల విశ్వాసంతో ముడిపడిన సున్నితమైన అంశం. తమ విశ్వాసానికి తగ్గట్టుగా ప్రసారం పవిత్రంగా వుండాలని కోరుకుంటారు. అలాంటి లడ్డూలో ఆవు కొవ్వూ, ఇతర జంతువుల కొవ్వూల లాంటివి కలిశాయని ముఖ్యమంత్రి చెప్పడంతో తక్షణం నిజానిజాలు తేల్చి దోషులకు శిక్ష వేసివుంటే ఇంత రచ్చ జరిగి ఉండేది కాదు. ఉప ముఖ్యమంత్రి పవన్ కల్యాణ్ హిందూ మతానికి అపచారం జరిగిందంటూ కనకదుర్గమ్మ గుడి మెట్లు కడిగారు. ఇలా కాకుండా నిజాలు నిగ్గుతేల్చి దోషులను కోర్టు ముందు నిలబెట్టి ఉంటే బాగుండేది. అన్నింటికీ మించి తిరుమల శ్రీవారు కోట్లకు పడగలేతారు. ఆయనకు వందలాది గోవులు కూడా ఉన్నాయి. నిజానికి చిత్తశుద్ధి ఉంటే గోశాలను విస్తరించి, సొంత డెయిలీ ఏర్పాటు చేసివుంటే పేజీ వచ్చేది కాదు. గోశాలలను పెంచి, డెయిలీ ఏర్పాటు చేస్తే నిరుద్యోగ సమస్య కొంత తీరుతుంది. నెయ్యి కల్లీ సమస్య ఉత్పన్నం కాదు. కల్లీ తీవ్రమైన ఆరోపణ కాబట్టి సంబంధిత అధికార సంస్థల ద్వారా నేరాన్ని నిరూపించి నిందితులకు శిక్షపడేలా చేయడం ప్రభుత్వ బాధ్యత. అందుకోసం నియమించిన సిట్ నివేదిక ఆధారంగా చర్యలు తీసుకోవాలి. నివేదికలో ఏమయిందో ప్రకటించకుండానే మరో కమిటీ వేయడంలో అర్థం లేదు. నిజానికి కల్లీ నెయ్యి వ్యవహారం తిరుమల ప్రతిష్ఠను దెబ్బ తీసేందుకు జరిగిన కుట్ర అనడంలో సందేహం లేదు. హిందూ మతంపై దాడి అని అనడంలోనూ సందేహం లేదు. గతంలో జరిగిన రామత్రింగం, అంతర్వేది, దుర్గ గుడి విగ్రహాల విధ్వంసం, రథాలు కాల్చిపోవడం లాంటి విషయాలను ప్రస్తావించి ఇదంతా హిందూ మతాన్ని దెబ్బతీసి నిర్వీర్యం చేసేందుకు జరుగుతున్న కుట్ర అని పవన్ కల్యాణ్ ఇప్పటికే ఆరోపించారు. అధికార, ప్రతిపక్ష పార్టీల చర్యలు అంతిమంగా తమ రాజకీయ పబ్లిం గడుపుకునేలా తయారయ్యాయి. ఈ సమస్యలనే ఇక ఇంతటితో ముగించాలి. తిరుమల శ్రీవారికి అవసరమైన ఆవునెయ్యిని పొందేందుకు పకడ్బందీగా చర్యలు తీసుకోవాలి. తిరుమలలో డెయిలీ ఏర్పాటు చేస్తే మరిమంచిది. శాశ్వతంగా సమస్యకు పరిష్కారం దక్కగలదు. వేలకోట్లు వృధా చేసే బదులు శ్రీవారికి అవసరమైన నెయ్యి, పాలు, వెన్న, మిగడలను పొందేందుకు ఇదే సరైన సమయం. డబ్బులకు కొడవ లేదు. గోవులకు కొడవ లేదు.

చంద్రబాబు హెరిటేజ్ సీడిపే అనుభవంతో తిరులమ శ్రీవారి కోసం ఓ మంచి డెయిలీ ఏర్పాటు చేస్తే మంచిది. సుగంధ ద్రవ్యాలను కూడా కొండపై పండించే అవకాశాలను పరిశీలించాలి. పూడిటలను విస్తరించాలి. ఆ దిశగా కూటమి నేతలు ఆలోచనలు చేయాలి. సమర్థులైన అధికారులు, బోర్డు వైర్లర్, సభ్యులు, ఉన్నప్పటికీ ఇది సాధ్యం అవుతుంది. రాజకీయ తాబేదార్లకు బోర్డును అప్పగించినంతకాలం ఇది సాధ్యం కాదు. ఇకపోతే తిరుమల కల్లీ వ్యవహారాన్ని కోర్టుల తుది తీర్పుకు వదిలేయాలి. అప్పటి వరకు రాజకీయ విమర్శలకు దిగకపోవడం మంచిది.



స్వీకర్ తీరుపై విపక్షాల ఆగ్రహం

- అవిశ్వాస తీర్మానం ప్రవేశపెట్టే యోచన
- ఖర్గతో వివిధ పక్షాల నేతల భేటీలో చర్చ

న్యూఢిల్లీ, ఫిబ్రవరి 9: పార్లమెంటు బడ్జెట్ సమావేశాలు సజావుగా సాగకపోవడంతో ఇటు అధికార పక్ష సభ్యులు, అటు విపక్ష సభ్యులు అసంతృప్తి వ్యక్తం చేస్తున్నారు. గందరగోళ పరిస్థితుల మధ్య ఉభయసభల కార్యకలాపాలకు తరచు అంతరాయం కలుగుతోంది. సభలో తమను మాట్లాడేందుకు అనుమతించడం లేదంటూ విపక్షాలు ఆరోపిస్తున్నాయి. ఈ నేపథ్యంలో స్వీకర్ ఓం బిర్లాపై అవిశ్వాస తీర్మానం ప్రవేశపెట్టే యోచనలో విపక్షాలు ఉన్నట్టు విశ్వసనీయ వర్గాలు తెలిపాయి. ఇప్పటికే నోటీసులు కూడా ఇచ్చినట్టు చెబుతున్నారు. విశ్వాస తీర్మానం ప్రవేశపెట్టాలంటే 14 రోజుల ముందుగా నోటీసులు ఇవ్వాలి. ఆ ప్రకారం బడ్జెట్ రెండో విడత సమావేశాల్లో అవిశ్వాస తీర్మానం సభలో చర్చకు వచ్చే అవకాశం ఉంటుంది. బడ్జెట్ తొలి విడత సమావేశాలు జనవరి 28న ప్రారంభమై ఫిబ్రవరి 13తో ముగియనున్నాయి. రెండో విడత సమావేశాలు మార్చి 9న తిరిగి ప్రారంభమై ఏప్రిల్ 2 వరకూ జరుగుతాయి. కాగా, కాంగ్రెస్ అధ్యక్షుడు మల్లికార్జున్ ఖర్గే కార్యాలయంలో సోమవారం ఉదయం జరిగిన సమావేశంలో అవిశ్వాస తీర్మానంపై నిర్ణయం తీసుకున్నట్టు తెలుస్తోంది. టీఎంసీ, డీఎంకే, వామపక్షాలు, సమాజ్ వాద్, శివసేన (యాబీటీ),



ఎన్డీపీ (ఎస్సీ) తదితరల పార్టీల ఎంపీలు ఈ సమావేశంలో పాల్గొన్నట్టు సమాచారం. మరోవైపు, ప్రధానమంత్రి నరేంద్ర మోదీపై దాడికి సిద్ధమయ్యామంటూ తమపై అసత్య ఆరోపణలు చేయడాన్ని కాంగ్రెస్ మహిళా ఎంపీలు ఖండించారు. ఈ మేరకు లోక్ సభ స్పీకర్ ఓం బిర్లాకు లేఖ రాశారు. ప్రజాస్వామ్య పద్ధతిలో శాంతియుతంగా తాము నిరసన తెలిపామని, హింసకు దిగాలని తాము అనుకోలేదని, విపక్షాలను ఎదుర్కొనే ధైర్యం ప్రధానికి

లేకపోవడం వల్లే భయపడి సభకు రాలేదని మహిళా ఎంపీలు ఆ లేఖలో పేర్కొన్నారు. లోక్ సభ స్పీకర్ నిష్పక్షపాతంగా ఉండాలన్నారు. ఎంపిక చేసిన మరీ 8 మంది విపక్ష ఎంపీలపై సస్పెన్షన్ వేటు వేశారని, మాజీ ప్రధానులపై బీజేపీ ఎంపీ అనుచిత వ్యాఖ్యలు చేస్తే పట్టించుకోలేదని అన్నారు. కాంగ్రెస్ ఎంపీ జోతిమణి, పలువురు మహిళా ఎంపీలు ఈ లేఖపై సంతకాలు చేశారు.

సర్ ప్రక్రియను అడ్డుకోవద్దు

బెంగాల్ సర్ ప్రక్రియపై సుప్రీం ఆదేశం

న్యూఢిల్లీ, ఫిబ్రవరి 9: బెంగాల్ లో నిర్వహిస్తున్న ప్రత్యేక సమగ్ర సవరణ ప్రక్రియపై విచారణ సందర్భంగా సుప్రీంకోర్టు సోమవారంనాడు కీలక వ్యాఖ్యలు చేసింది. 'సర్' ప్రక్రియకు అడ్డంకులు కల్పించే ఎలాంటి ప్రయత్నాలు చేయవద్దని రాష్ట్ర ప్రభుత్వాలకు స్పష్టం చేసింది. ఏదైనా బెటర్మెంట్ చేయాల్సిన అవసరం వచ్చినట్లయితే తామే కల్పించుకుంటామని తెలిపింది. పశ్చిమబెంగాల్ లో 'సర్' ప్రక్రియను ఫిబ్రవరి 14 నుంచి 21వ తేదీ వరకూ మరో వారం పొడిగిస్తున్నట్టు పేర్కొంది. ఏవైనా ఆదేశాలు, స్పష్టత అవసరమైతే మేమే జారీ చేస్తాం. అంతేకానీ సర్ ప్రక్రియను అడ్డుకోవడాన్ని మాత్రం అనుమతించం. అన్ని రాష్ట్రాల దీన్ని అర్థం చేసుకోవాలి' అని సీజేబి సూర్యకాంత్

స్పష్టం చేశారు. బెంగాల్ లో ఎస్ఐఆర్ ప్రక్రియను సవాలు చేస్తూ పశ్చిమబెంగాల్ ముఖ్యమంత్రి మమతా బెనర్జీ దాఖలు చేసిన పిటిషన్ పై కోర్టు తాజా వ్యాఖ్యలు చేసింది. సీజేబి సూర్యకాంత్, జస్టిస్ జోయ్ మాల్గూ బాగ్చీ, జస్టిస్ విఘ్నేష్ ఎం పంచోలితో కూడిన ధర్మాసనం ఈ పిటిషన్ పై విచారణ జరిపింది. ఎస్ఐఆర్ ప్రక్రియలో 8,500 మంది ఆఫీసర్లు పాల్గొంటున్నట్టు విచారణ సందర్భంగా సీజేబి పేర్కొన్నారు. ఈ పని ముందే చేసి ఉంటే తాము అమోదించి ఉండేవాళ్లమన్నారు. మైక్రో-అబ్జర్వర్స్ స్టానంలో ఉపయోగించుకుంటున్న 8,000 మంది గ్రూప్-బి అధికారుల పేర్లు పంపడంలో ఎందుకు జాప్యం జరిగిందని బెంగాల్ ప్రభుత్వాన్ని సీజేబి ప్రశ్నించారు. ఫిబ్రవరి 4న తాము ఆదేశాన్ని ఫిబ్రవరి 7వ తేదీ మధ్యాహ్నం 12 గంటల వరకూ ఎందుకు పంపించలేదని మమతాబెనర్జీని



ప్రస్తావిస్తూ ప్రశ్నించారు. బెంగాల్ ప్రభుత్వం తరపు న్యాయవాది అభిషేక్ మను సింఘ్ని తన వాదన వినిపిస్తూ, ఎన్నికల కమిషన్ ఎప్పుడూ బి-గ్రూప్ ఆఫీసర్లను అడగలేదని, అలాంటి రిక్వెస్ట్ కూడా ఎప్పుడూ చేయలేదని చెప్పారు. ఓటర్ల స్థానికతను నిరూపించుకునేందుకు ఎన్నికల కమిషన్ అవకాశం ఇవ్వడం లేదని బెంగాల్ ప్రభుత్వ న్యాయస్థానం దృష్టికి తెచ్చింది. దీంతో దాఖ్యమెంట్లు వెరిఫికేషన్, ఎన్నికల తుది జాబితా గడువును మరో వారం రోజుల పాటు ఫిబ్రవరి 21 వరకూ పొడిగిస్తున్నట్టు ధర్మాసనం పేర్కొంది.

డిజిటల్ అరెస్టు మోసాలపై సుప్రీం వ్యాఖ్యలు

- సైబర్ నేరగాళ్లు రూ.54వేల కోట్లు కొల్లొగొట్టారని ఆందోళన
- ఆర్బిఐ, బ్యాంకులు, టెలి కమ్యూనికేషన్లు ఉమ్మడి కార్యచరణ చేయాలి

న్యూఢిల్లీ, ఫిబ్రవరి 9: దేశంలో డిజిటల్ అరెస్టు మోసాలు పెరిగిపోవడంపై సుప్రీంకోర్టు కీలక వ్యాఖ్యలు చేసింది. ఈ కేసుల్లో సైబర్ నేరగాళ్లు రూ.54వేల కోట్లు కొల్లొగొట్టారని, ఇది భారీ దోపిడీ అంటూ ఆందోళన వ్యక్తంచేసింది. దో చుకున్న సొమ్ము చిన్నరాష్ట్రాల బడ్జెట్ కంటే ఎక్కువగా ఉందని పేర్కొంది. ఈ మోసాలపై అత్యున్నత న్యాయస్థానంలో తాజాగా విచారణ జరిగింది. వాటికి చెక్ పెట్టేందుకు ఆర్బిఐ, బ్యాంకులు, టెలికమ్యూనికేషన్ విభాగం సంప్రదింపులతో నిర్దిత ప్రమాణాల కార్యచరణను రూపొందించాలని ఉద్దేశాన్ని ఆదేశించింది. అందుకు నాలుగువారాల గడువు ఇచ్చింది. ఈ నేరాలకు కొందరు బ్యాంకు అధికారుల నిర్లక్ష్యం, కుట్ర కూడా కారణం కావొచ్చని తీవ్ర వ్యాఖ్యలు చేసింది. ఆర్బిఐ, బ్యాంకుల నుంచి సకాలంలో చర్యలు ఉండాలని ఆదేశించింది. డిజిటల్ అరెస్టు కేసుల్లో పరిహారం విషయమై ఆరోపణ, టెలికమ్యూనికేషన్ విభాగం, ఇతర విభాగాలు సంయుక్తంగా సమావేశంకావాలని సూచించింది. తదుపరి విచారణను నాలుగువారాలకు



వాయిదా వేసింది. ఇదిలా ఉంటే.. డిజిటల్ ఆర్థిక మోసాలు పెరుగుతున్న నేపథ్యంలో, బ్యాంకింగ్ వినియోగదార్లకు రిజర్వ్ బ్యాంక్ ఆఫ్ ఇండియా (ఆర్బిఐ) ఉపశమనాన్ని ప్రకటించిన సంగతి తెలిసిందే. ఒక మోసపూరిత లావాదేవీ కి రూ.25,000 వరకు పరిహారాన్ని అందివ్వనుంది.

మోసగాళ్లకు వన్ టైం పాస్ వర్క్ ఇవ్వడం ద్వారా, డబ్బులు పోగొట్టుకున్న వారికి ఈ పరిహారం అందుతుందని ఆర్బిఐ గవర్నర్ నంజయ్ మల్లోత్తా పేర్కొన్నారు. అయితే ఆ లావాదేవీలు దురుద్దేశంతో కూడుకున్నవి కాకుండా ఉండాలన్నారు.

ఐటీ కంపెనీల్లో ఏట నిపుణుల నియామకాలు

వీసా ఖర్చులకు వెనకాడని ప్రముఖ సంస్థలు

న్యూఢిల్లీ, ఫిబ్రవరి 9: భవిష్యత్తు ఏటదే అని అమెరికా టెక్ కంపెనీలు బలంగా నమ్ముతున్నాయి. భారీగా పెట్టుబడులు కమర్సుస్తున్నాయి. అంతేకాకుండా, ఈ రంగానికి చెందిన విదేశీ నిపుణులను హెచ్-1బీ వీసాల ద్వారా పెద్ద ఎత్తున నియమించుకుంటున్నాయి. వీసా ఫీజులు పెరిగినప్పటికీ అమెరికా టెక్ సంస్థలు అక్కడి కార్మిక శాఖకు వీసా పిటిషన్లు దరఖాస్తు చేసుకుంటున్నాయి. నేషనల్ ఫౌండేషన్ ఫర్ అమెరికన్ పాలసీ (ఎన్ఎఫ్ఎమ్పీ) సంస్థ జరిపిన అధ్యయనంలో ఈ వివరాలు వెల్లడయ్యాయి. అమెజాన్, మెటా, గూగల్, మైక్రోసాఫ్ట్ యాహిల్ 2025 ఆర్థిక సంవత్సరంలో విదేశీయుల నియామకాల కోసం సమర్పించిన లేబర్ కండీషన్స్ అప్లికేషన్స్లో(ఎల్సీఎ) మెజారిటీ ఏట సంబంధిత ఉద్యోగాలవే. ఫారెన్ డర్ తరపున హెచ్-1బీ పిటిషన్ల దాఖలకు మునుపు కంపెనీలు ఎల్సీఎను దాఖలు చేస్తాయన్న విషయం తెలిసిందే. అమెజాన్ సమర్పించిన 60 శాతం ఎల్సీఎ దరఖాస్తులు ఏట సంబంధిత ఉద్యోగాల కోసమేనని ఎన్ఎఫ్ఎమ్పీ అధ్యయనంలో తెలిసింది. మెటా ఎల్సీఎ దరఖాస్తుల్లో 58 శాతం, గూగల్ ఎల్సీఎ దరఖాస్తుల్లో 71 శాతం ఏట సంబంధిత ఉద్యోగాలవేనని తెలిసింది. ఏట రంగంలో నిలదొక్కుకునేందుకూ అమెరికా



సంస్థలు విదేశీ నిపుణులపై ఆధారపడుతున్నాయని విశ్లేషకులు చెబుతున్నారు. ఫోర్ట్స్ కథనం ప్రకారం, అమెరికన్ టెక్ కంపెనీలు ఇప్పటికే ఏటపై భారీగా పెట్టుబడులు పెడుతున్నాయి. ఇదే క్రమంలో ప్రతిభావంతుడైన విదేశీ ఉద్యోగుల వీసా ఖర్చుల విషయంలో కూడా వెనకాడట్లేదు. ఖర్చులు తగ్గించుకునేందుకే కంపెనీలు హెచ్-1బీ వీసాదారులకు ఉద్యోగాలు ఇస్తాయన్న విమర్శ ఇకపై చెల్లుబాటు కాదని కూడా విశ్లేషకులు కామెంట్

చేస్తున్నారు. 1990-2010 మధ్య కాలంలో అమెరికా ఉత్పాదకతలో 30 శాతం -50 శాతం స్వేచ్ఛ రంగాలకు చెందిన విదేశీ నిపుణులు కారణమని కొందరు ఆర్థికవేత్తలు అంచనావేశారు. ఏట రంగంలో అమెరికా అగ్రగామిగా ఉండాలని అధ్యక్షుడు డొనాల్డ్ ట్రంప్ ఇప్పటికే పలుమార్లు చెప్పారు. అయితే, వలసలపై ఆయన అపలు చేస్తున్న కఠిన ఆంక్షల కారణంగా అమెరికా వెనకబడి అవకాశం ఉందన్న కామెంట్స్ కూడా వినిపిస్తున్నాయి.

పోలింగ్ రోజున పబ్లిక్ హాలిడే

- జిల్లా ఎన్నికల అధికారి గరిమ లక్ష్మవారి

రాజన్న సిరిసిల్ల, ఫిబ్రవరి 9 :

జిల్లాలోని సిరిసిల్ల, వేములవాడ మున్సిపాలిటీల్లో ఎన్నికలు నిర్వహించ నున్న నేపథ్యంలో పోలింగ్ కేంద్రాలు ఏర్పాటు చేసిన ఆయా కేంద్రాల్లో ముందు రోజు (ఈ నెల 10 వ తేదీన మంగళ వారం) అలాగే పోలింగ్ రోజున (ఈ నెల 11 వ తేదీన బుధవారం) సెలవులు ప్రకటించినట్లు ఇంచార్జి కలెక్టర్, జిల్లా ఎన్నికల అధికారి గరిమ అగ్రవాలే తెలిపారు. ఈ నెల 11వ తేదీన బుధవారం రాష్ట్ర ఎన్నికల సంఘం ఆదేశాల మేరకు పోలింగ్ నిర్వహించే కేంద్రాల్లో ముందు రోజు అలాగే పోలింగ్ రోజు సిరిసిల్ల, వేముల వాడ మున్సిపల్ పరిధిలోని విద్యా సంస్థలు, పోలింగ్ కేంద్రాలు ఏర్పాటు చేసిన కార్యాలయాలకు స్థానిక సెలవులు ఉంటాయని పేర్కొన్నారు. చట్ట ప్రకారం ప్రభుత్వ, ప్రైవేట్ కార్యాలయాలు, కార్పొరేషన్లు, సంస్థల ఉద్యోగులు, సిబ్బంది ఓటు హక్కు వినియోగించు కునేందుకు పోలింగ్ రోజున ఈ నెల 11వ తేదీన సెలవు వర్తిస్తుందని ఇంచార్జి కలెక్టర్, జిల్లా ఎన్నికల అధికారి గరిమ అగ్రవాలే పేర్కొన్నారు.

ఆర్థిక అవగాహన పెంపొందించాలి

- ఇంచార్జి కలెక్టర్ గరిమ లక్ష్మవారి
- ఆర్థిక లక్ష్యరాస్యత పోస్టర్ ఆవిష్కరణ

రాజన్న సిరిసిల్ల, ఫిబ్రవరి 9 :

ఆర్థిక అక్షరాస్యతపై అవగాహన కల్పించాలని ఇంచార్జి కలెక్టర్ గరిమ అగ్రవాలే సూచించారు. రిజర్వ్ బ్యాంక్ ఆఫ్ ఇండియా (ఆర్ బిఐ) ఆధ్వర్యంలో ఆర్థిక అక్షరాస్యత వారం సందర్భంగా రూపొందించిన అవగాహన పోస్టరను జిల్లా సంప్రదింపుల కమిటీ (డీసీసీ) సభ్యుల సమక్షంలో జిల్లా సమీకృత కార్యాలయాల సముదాయంలో సోమవారం ఇంచార్జి కలెక్టర్ గరిమ అగ్రవాలే ఆవిష్కరించారు. ఈ సందర్భంగా ఇంచార్జి కలెక్టర్ గరిమ అగ్రవాలే మాట్లాడుతూ జనాభాలోని వివిధ వర్గాలలో ఆర్థిక అవగాహనను పెంపొందించే లక్ష్యంతో ఆర్బిఐ ఆర్థిక అక్షరాస్యత వారాన్ని అమలు చేస్తుందని వివరించారు. ఈ నెల 09 వ తేదీ నుంచి 13వ తేదీ వరకు కేవల - సురక్షిత బ్యాంకింగ్ కు మీ మొదటి అడుగు అనే థీమ్ తో పాటించాలని ప్రతిపాదించారని తెలిపారు. వివిధ సోషల్ మీడియల్ ద్వారా మొబైల్ ఫోన్లకు వచ్చే ఆఫర్లు, లింకులు, ఫోన్లకు స్పందించవద్దని ఇంచార్జి కలెక్టర్ గరిమ అగ్రవాలే సూచించారు

కమిషనరేట్ పరిధిలో సెక్షన్ 163 అమలు

- మున్సిపల్ ఎన్నికల నేపథ్యంలో పోలీస్ ఉత్తర్వులు
- నలుగురికి మించి గుంపులుగా చేరడంపై నిషేధం
- నిబంధనలు అతిక్రమిస్తే కఠిన చర్యలు:
- రామగుండం సీపీ అంబర్ కిషోర్ ఝా

శెనార్తి మీడియా, రామగుండం/ మంచిర్యాల :

రామగుండం పోలీస్ కమిషనరేట్ పరిధిలో మున్సిపల్ ఎన్నికలు శాంతియుతంగా నిర్వహించేందుకు సెక్షన్ 163 బి.ఎస్.ఎస్.ఎస్. (బిఎస్ఎస్ఎస్) యాక్ట్ అమలు చేస్తున్నట్లు పోలీస్ కమిషనర్ అంబర్ కిషోర్ ఝా తెలిపారు. పెద్దపల్లి జోన్ పరిధిలోని రామగుండం కార్పొరేషన్, పెద్దపల్లి, సుల్తానాబాద్, మంథని మున్సిపాలిటీలతో పాటు, మంచిర్యాల జోన్ పరిధిలోని మంచిర్యాల, చెన్నూర్, క్యాతన్పల్లి, బెల్లంపల్లి, లక్ష్మిపేట మున్సిపాలిటీల్లో ఈ ఆంక్షలు అమల్లో ఉంటాయని పేర్కొన్నారు. ఫిబ్రవరి 9 సాయంత్రం 5 గంటల నుంచి పోలింగ్ ముగిసే వరకు, మల్టీ ఫిబ్రవరి 13న కొంటింగ్ ప్రక్రియ పూర్తయ్యే వరకు ఈ ఆదేశాలు వర్తిస్తాయని స్పష్టం చేశారు.

గుంపులుగా చేరడం నిషేధం

ఎన్నికల సమయంలో ప్రజలు నలుగురికి మించి గుంపులుగా చేరడంపై నిషేధం విధించారు. రెచ్చగొట్టే వ్యాఖ్యలు

అండర్ పాస్ నిర్మించాలని కొత్తగట్టు గ్రామస్తుల ధర్మా

- జాతీయ రహదారిపై రాకపోకలకు తీవ్ర అంతరాయం
- మురుగునీరు నిలిచి రోగాల బారిన పడుతున్న జనం
- ఎన్ హెచ్ ఐ ఐ అధికారికి విన్నవించిన బాధితులు

శెనార్తి మీడియా, శంకరపట్నం:

మండల పరిధిలోని కొత్తగట్టు గ్రామంలో అండర్ పాస్ బ్రిడ్జి నిర్మించాలని డిమాండ్ చేస్తూ గ్రామస్తులు సోమవారం ధర్మాకు దిగారు. జాతీయ రహదారి నిర్మాణం కారణంగా గ్రామ పంచాయతీ కార్యాలయానికి వెళ్లే మార్గం మూసుకుపోవడంతో పాటు, ఇతర రాకపోకలకు తీవ్ర ఇబ్బందులు ఎదురవుతు

న్నాయని నిరసన వ్యక్తం చేశారు. స్థానిక నాయకుల ఆధ్వర్యంలో బెంటు చేసి తమ నిరసనను తెలియజేశారు.

అనేక సమస్యలకు నిలయం

జాతీయ రహదారి పనుల వల్ల గ్రామంలో మౌలిక వసతులు దెబ్బతిన్నాయని గ్రామస్తులు ఆవేదన వ్యక్తం చేశారు. ముఖ్యంగా స్కూల వాటికకు వెళ్లేందుకు దారి లేక ఇబ్బందులు పడుతున్నాయని వివరించారు. గ్రామంలో మంచినీటి సరఫరాకు అటంకం ఏర్పడటమే కాకుండా, మురుగునీరు ఎక్కడికక్కడ నిలిచిపోయి దోమల వ్యాప్తి పెరిగిందని ఆందోళన వ్యక్తం చేశారు. ఇప్పటికే పలువురు మురుగునీటి నిల్వ వల్ల

చేసినా, కవ్వింపు చర్యలకు పాల్పడినా చట్టపరమైన చర్యలు తప్పవని సీపీ హెచ్చరించారు. అయితే విధి నిర్వహణలో ఉన్న పోలీసులు, కేంద్ర బలగాలు, అటవీ అధికారులు, హోంగార్డులకు ఈ నిబంధనల నుంచి మినహాయింపు ఉంటుందని తెలిపారు.

ఆయుధాలతో సంచరిస్తే కఠిన చర్యలు

అనుమతి లేకుండా ర్యాలీలు, ఊరేగింపులు, సభలు నిర్వహించరాదని సీపీ సూచించారు. పోలింగ్ కేంద్రాల కిలోమీటర్ పరిధిలో కర్రలు, కత్తులు వంటి మారణాయుధాలతో సంచరించడం నేరమని స్పష్టం చేశారు. అలాగే వందిళ్లు, షామియానాల ఏర్పాటుకు ముందస్తు అనుమతి తప్పనిసరి అని పేర్కొన్నారు. మైకుల ద్వారా రెచ్చగొట్టే ప్రసంగాలు చేయడం, ప్రకారాలు ప్రదర్శించడం వంటి చర్యలపై నిషా ఉంటుందని, చట్టాన్ని ధిక్కరించేవారిపై కఠినంగా వ్యవహరిస్తామని హెచ్చరించారు

ఓటు హక్కు వజ్రాయుధం

- స్వేచ్ఛగా ఓటును వినియోగించుకోవాలి
- ప్రజాస్వామ్య ప్రగతికి ఓటే పునాది
- తెలంగాణ ఎంప్లాయిస్ అసోసియేషన్ పిలుపు

శెనార్తి మీడియా, శంకరపట్నం:

ప్రజాస్వామ్య దేశంలో ఓటు హక్కు వజ్రాయుధం వంటిదని, ప్రతి పౌరుడు ఈ అవకాశాన్ని స్వేచ్ఛగా సద్వినియోగం చేసుకోవాలని తెలంగాణ ఎంప్లాయిస్ అసోసియేషన్ ఉమ్మడి కఠినగర్ జిల్లా అధ్యక్షుడు ఎం.ఎ. ఖాదీ పిలుపునిచ్చారు. ఉద్యోగ, ఉపాధ్యాయ, పెన్షనర్లు తమ ఓటు హక్కును వినియోగించుకోవడంలో ముందుదాలని ఒక ప్రకటనలో కోరారు.

రాజ్యాంగం కల్పించిన గొప్ప అవకాశం

ఓటు హక్కు ద్వారా ప్రజలు తమకు నచ్చిన పాలకులను ఎన్నుకునే, నచ్చని వారిని గద్దె దించే అధికారం పొందుతారని ఖాదీ పేర్కొన్నారు. గతంలో రాజులు తల్లి కడుపు నుంచి పుట్టేవారని, రాజ్యాంగం అమల్లోకి వచ్చిన తర్వాత బ్యాలెట్ బాక్సుల నుంచే నాయకులు పుడ

తారన్న బాబాసాహెబ్ అంబేద్కర్ మాటలను ఆయన గుర్తు చేశారు. ప్రగతి పథంలో భాగస్వాములు కావాలి

ప్రతి ఒక్కరూ తమ అమూల్యమైన ఓటును వినియోగించుకున్నప్పుడే పట్టణాభివృద్ధి, దేశ ప్రగతి సాధ్యమవుతాయని ఖాదీ స్పష్టం చేశారు. ఓటుకున్న శక్తిని చాలాలంటే నూటికి నూరు శాతం పోలింగ్ జరగాలని, అప్పుడే ప్రజాస్వామ్యం పరిధివల్లుతుందని వివరించారు. దేశాన్ని ప్రగతి పథంలో నడిపించేందుకు ప్రతి పౌరుడు తన వంతు బాధ్యతగా ఓటింగ్ ప్రక్రియలో పాల్గొనాలని విజ్ఞప్తి చేశారు.

20లోగా పత్తి విక్రయాలు పూర్తి చేయాలి

శెనార్తి మీడియా, మంచిర్యాల:

జిల్లాలోని రైతులు తమ వద్ద ఉన్న పత్తిని ఈ నెల 20వ తేదీలోగా విక్రయించాలని జిల్లా మార్కెటింగ్ అధికారి మొహమ్మద్ షాహబుద్దీన్ ఒక ప్రకటనలో కోరారు. ప్రభుత్వం రైతు సంక్షేమాన్ని దృష్టిలో ఉంచుకొని కాటన్ కార్పొరేషన్ ఆఫ్ ఇండియా (సీసీఐ) ఆధ్వర్యంలో కొనుగోలు కేంద్రాలను ఏర్పాటు చేసిందని గుర్తు చేశారు.

మద్దతు ధరతో కొనుగోలు

2025-26 పత్తి సీజన్కు సంబంధించి ప్రభుత్వం నిర్ణయించిన కనీస మద్దతు ధరను చెల్లించి రైతుల నుంచి పత్తి సేకరిస్తున్నట్లు ఆయన తెలిపారు. రైతులు తమ సమీపంలోని సీసీఐ కొనుగోలు కేంద్రాలకు వెళ్లి గడువు లోగా పత్తిని

- సీసీఐ కేంద్రాలను వినియోగించుకోవాలి
- మద్దతు ధర పొందేందుకు రైతులకు సూచన
- జిల్లా మార్కెటింగ్ అధికారి మొహమ్మద్ షాహబుద్దీన్

అమ్ముకోవాలని సూచించారు. అవకాశాన్ని సద్వినియోగం చేసుకోవాలి

సీసీఐ కేంద్రాల గడువు ముగియనున్న నేపథ్యంలో రైతులకు ముందస్తు సమాచారం అందిస్తున్నామని మార్కెటింగ్ అధికారి పేర్కొన్నారు. రైతులు ఈ విషయాన్ని గమనించి, తమ వద్ద నిల్వ ఉన్న పత్తిని విక్రయించి ప్రభుత్వ మద్దతు ధరతో లబ్ధి పొందాలని ఆయన విజ్ఞప్తి చేశారు.

సీసీ టివి కెమెరాలు నేరాలనే కాదు.. ప్రాణాలను కాపాడటంలో కీలకం

శెనార్తి మీడియా, సిద్దిపేట:

సిసిటీవి కెమెరాలు నేరాల అదుపుకే కాకుండా, ఇలాంటి క్లిష్ట పరిస్థితుల్లో మనుషుల ప్రాణాలను ఆదుకోగలిగే కాపాడటంలో కీలక పాత్ర పోషిస్తాయని ఈ ఘటన మరోసారి నిరూపించిందని పోలీస్ కమిషనర్ రష్మి పెరుమాళ్ తెలిపారు. సోమవారం సిద్దిపేట శ్రీ టౌన్ పోలీస్ స్టేషన్ పరిధిలో అదృశ్యమైన 80 ఏళ్ల వృద్ధురాలిని సాంకేతిక పరిజ్ఞానం సిసిటీవి కెమెరాల సహాయంతో పోలీసులు

క్షేమంగా గుర్తించి కుటుంబ సభ్యులకు అప్పగించారు. టిపాచ్ఆర్ నగర్కు చెందిన సలేంద్ర హనుమవ్వ (80) అనే వృద్ధురాలు ఈ నెల 5వ తేదీ ఉదయం గం. 07:00 సమయంలో తన కూతురు మామింద్ కనకమ్మ ఇంటికి వెళ్తానని చెప్పి బయలుదేరారు. అయితే ఆమె గమ్మసానానికి చేరుకోక పోవడంతో, ఆందోళన చెందిన కుటుంబ సభ్యులు బంధువుల ఇళ్లలో ఇతర ప్రాంతాలలో వెతికినప్పటికీ ఆమె కిందపడినట్లు దీంతో ఫిబ్రవరి 7వ తేదీన కూతురు కనకమ్మ సిద్దిపేట శ్రీ టౌన్

పోలీస్ స్టేషన్లో ఫిర్యాదు చేశారు. ఫిర్యాదు స్వీకరించిన శ్రీ టౌన్ ఇన్స్పెక్టర్ లక్ష్మీ బాబు కేసు నమోదు చేసి తక్షణమే విచారణ చేపట్టారు. పోలీసులు లుకౌట్ నోటీసులు జారీ చేయడంతో పాటు, భక్తుల ముందుగా ఉండే కొమురవెల్లి వేముల వాడ జాతర ప్రాంతాలలో కూడా గాలింపు చర్యలు చేపట్టారు. సాంకేతిక పరిజ్ఞానంతో ఆచూకీ క్షేత్రస్థాయిలో ఆచూకీ లభించక పోవడంతో, పోలీసులు కమిషనరేట్ కమాండ్ కంట్రోల్ రూమ్ ద్వారా సిసిటీవి ఫుటేజీలను క్షుణ్ణంగా పరిశీలించారు. ఒక

- పోలీస్ కమిషనర్ రష్మి పెరుమాళ్

కెమెరాలో వృద్ధురాలి కదలికలను గుర్తించిన పోలీసులు, అక్కడి నుండి వరుసగా వివిధ కెమెరాలను విశ్లేషించారు. చివరగా ఆమె ఒక అటోలో ఎక్కి స్థానిక వృద్ధాశ్రమానికి వెళ్ళినట్లు నిర్ధారించారు. వెంటనే శ్రీ టౌన్ పోలీసులు సదరు వృద్ధాశ్రమానికి చేరుకుని, బాధితురాలిని గుర్తించి సురక్షితంగా కుటుంబ సభ్యుల వద్దకు చేర్చారు. తమ తల్లిని ఈరోజు క్షేమంగా అప్పగించినందుకు బాధితురాలి కుటుంబ సభ్యులు సిద్దిపేట పోలీస్ కమిషనర్ శ్రీ టౌన్ ఇన్స్పెక్టర్ లక్ష్మీ బాబు బృందానికి ప్రత్యేక కృతజ్ఞతలు తెలిపారు. వృద్ధురాలిని ఆచూకీ కనుగొనడంలో చురుగ్గా వ్యవహరించిన సీసీటీవీ కానిస్టేబుల్స్ జగన్ , శ్రీనివాస్ , శ్రీకాంత్ , సిద్దిపేట శ్రీ టౌన్ కానిస్టేబుల్స్ మంత్రి శ్రీనివాస్ , కె బాబు , ఇన్స్పెక్టర్ లక్ష్మీ బాబును , విచారణలో వృద్ధాశ్రమానికి చేయించిన వ్యక్తి నాగప్రసాద్ , ex ఆర్మీ గా గుర్తించి పై వారిని అందరినీ పోలీస్ కమిషనర్ ప్రత్యేకంగా అభినందించారు.

పోలింగ్ సందర్భంగా ప్రచార కార్యక్రమాలు నిషేధం

- పోలింగ్, కౌంటింగ్ సందర్భంగా మద్యం దుకాణాలు మూసివేయాలి.
- జిల్లా ఎన్నికల అధికారి, కలెక్టర్ పమేలా సత్వతి

కఠినగర్, ఫిబ్రవరి 9 : మున్సిపల్ ఎన్నికల పోలింగ్ ప్రక్రియను పురస్కరించుకుని రాష్ట్ర ఎన్నికల సంఘం నియమావళిని అనుసరిస్తూ మున్సిపల్ ఎన్నికలు జరుగునున్న పరిధిలో సోమవారం సాయంత్రం 5.00 గంటల నుండి ప్రచార కార్యక్రమాలపై నిషేధం అమలులోకి వస్తుందని, ఎన్నికలు ముగిసే వరకు ఆంక్షలు అమలులో ఉంటాయని జిల్లా ఎన్నికల అధికారి, కలెక్టర్ పమేలా సత్వతి తెలిపారు. 48 గంటల సైలెన్స్ పీరియడ్ సమయంలో ఎవరు కూడా బహిరంగ ఎన్నికల ప్రచారం చేయరాదని అన్నారు. ఎఫ్.ఎస్.టి, ఎస్.ఎస్.టి, ఎం.సి.సి బృందాలు, పోలీస్ అధికారులు అందరూ ఆప్రమత్తంగా ఉండాలని, కట్టుదిట్టమైన నిషా కనసాగించాలని కలెక్టర్ సూచించారు. మున్సిపల్ ఎన్నికల పోలింగ్ దృష్ట్యా ఈ నెల 9వ తేదీ సోమవారం సాయంత్రం 5.00 గంటల నుండి 11వ తేదీ పోలింగ్ ముగిసే వరకు మద్యం పావులను మూసివేయించాలని సంబంధిత అధికారులను కలెక్టర్ ఆదేశించారు. అదేవిధంగా ఓట్ల లెక్కింపు ప్రక్రియను పురస్కరించుకుని ఈ నెల 13న కూడా మద్యం దుకాణాలు మూసివేయాలని, కౌంటింగ్ ముగిసే వరకు డై డీ అమలులో ఉంటుందని తెలిపారు.

ఎన్నికల సిబ్బంది అప్రమత్తంగా ఉండాలి

జగిత్యాల, ఫిబ్రవరి 9 : రెండవ సాధారణ మున్సిపల్ ఎన్నికల నేపథ్యంలో సోమవారం రాయకల్ కేంద్రంలో పర్యటించిన ఎన్నికల ప్రత్యేక అధికారి గౌతమ్ రెడ్డి, ఈ సందర్భంగా పోలింగ్ కేంద్రాలను సందర్శించారు. పోలింగ్ కేంద్రాల్లో మౌలిక వసతులపై అధికారులకు సూచనలు పలు చేశారు. పోలింగ్ రోజున వృద్ధులు, దివాంగులకు అనుకూలంగా తగిన ఏర్పాట్లు చేయాలని అధికారులను ఆదేశించారు. మున్సిపల్ కార్యాలయంలో పీవీ మెటీరియల్ నిల్వలను తనిఖీ చేశారు. ఎన్నికల నిర్వహణకు అవసరమైన సామగ్రి లభ్యతపై సమీకృత నిర్వహించారు. ఎన్నికల నిర్వహణ పాదర్శకంగా జరగాలని, ఎన్నికల విధుల్లో పాల్గొనే సిబ్బంది ఆప్రమత్తంగా ఉండాలని తెలిపారు



రాకున్నా మేనేజ్ చేస్తున్నా వారిణాసి హీరోయిన్ ప్రియాంక

రాజమౌళి-మహేష్ బాబుల క్రిజీ కాంబోలో పస్తున్న 'వారణాసి' సినిమా ఇప్పటికే బాక్సాఫీస్ వద్ద ప్రకంపనలు సృష్టిస్తోంది. సుమారు రూ. 1300 కోట్ల భారీ బడ్జెట్తో తెరకెక్కుతున్న ఈ గ్లోబ్ ట్రాటింగ్ యాక్షన్ అడ్వెంచర్లో ప్రియాంక చోప్రా ప్రధాన పాత్ర పోషిస్తున్నారు. మహేష్ బాబు 'రుద్ర'గా కనిపిస్తుండగా, విలన్ పాత్రలో వృద్ధిరాజ్ సుకుమారన్ నటిస్తున్నారు. అయితే ఈ మువీ గురించి ఎలాంటి చిన్న వార్త వచ్చిన కూడా నిమిషంలో వైరల్ అవుతుంది. ఇందులో భాగంగా తాజాగా అంతర్జాతీయ మీడియాతో మాట్లాడిన ప్రియాంక, ఈ సినిమాలో నటించడం తన కెరీర్లోనే ఒక విభిన్నమైన అనుభవమని పేర్కొన్నారు. ముఖ్యంగా.. తెలుగు భాష రాకపోవడం తనను ఇబ్బంది పెట్టినప్పటికీ, రాజమౌళి సహకారంతో దాన్ని అధిగమిస్తున్నట్లు తెలిపారు. ప్రియాంక చోప్రా మాట్లాడుతూ.. 'వారణాసి సినిమాలో నటించడం నాకు ఒక పెద్ద ఛాలెంజ్ గా మారింది. నిజం చెప్పాలి అంటే నాకు తెలుగు అన్నలు రాదు, అర్థం కూడా కాదు. కేవలం డైలాగులను అక్షరాలా గుర్తుపెట్టుకుని పలుకుతున్నాను. సెట్లో ఒక్కసారిగా డైలాగ్ మారిస్తే నాకు చాలా కష్టమవుతుంది. అలాంటి సమయంలో రాజమౌళి సర్ నాకు అండగా నిలుస్తారు. ప్రతి మాట అర్థం, భావం వివరించి అది ఏ టోన్లో చెప్పాలో ఆయన వివరంగా చెబుతారు. కొన్నిసార్లు డైలాగ్ అర్థం చేసుకోవడానికి పది నిమిషాలు సమయం తీసుకుని, నా స్టైల్లో చెప్పే ప్రయత్నం చేస్తాను. ఇది నాకు ఒక అదనపు పెర్ఫార్మెన్స్ లేయర్ లాంటిది' అని వివరించారు. తన తోటి నటులు పుష్పిరాజ్ కు కూడా తెలుగు రాదని, కానీ తనకంటే ఆయనే కొంచెం బెటర్ అని ప్రియాంక సరదాగా వ్యాఖ్యానించారు.

తగిన వరుడి కోసం చూస్తున్నా

అమ్మ సురేఖావాణికి మళ్ళీ పెళ్లి
చేయాలనుకుంటున్నా

ఇంటర్వ్యూలో సుప్రీత

టాలీవుడ్ సీనియర్ నటి సురేఖా వాణి తెలుగుతో పాటు తమిళ చిత్రాల్లోనూ కీలక పాత్రలు పోషిస్తూ ప్రత్యేక గుర్తింపు తెచ్చుకున్నారు. ముఖ్యంగా 'బొమ్మరిల్లు' సినిమాతో ఆమెకు మంచి పేరు వచ్చింది. కొంతకాలంగా సినిమాలకు గ్యాప్ ఇచ్చిన సురేఖా వాణి ఇప్పుడు తెరపై తక్కువగా కనిపిస్తున్నప్పటికీ, సోషల్ మీడియాలో మాత్రం యాక్టివ్ గా ఉంటున్నారు. ఇదిలా ఉండగా ఆమె కుమార్తె సుప్రీత హీరోయిన్ గా ఇండస్ట్రీలోకి అడుగుపెడుతూ 'అమరావతికి ఆహ్వానం' సినిమాతో ప్రేక్షకుల ముందుకు రాబోతోంది. ఈ చిత్రం ఫిబ్రవరి 13న విడుదల కానుండగా ప్రమోషన్లలో భాగంగా ఇచ్చిన ఓ ఇంటర్వ్యూలో సుప్రీత తన తల్లి గురించి చేసిన వ్యాఖ్యలు ఇప్పుడు వైరల్ అవుతున్నాయి. ఇంటర్వ్యూలో సుప్రీత మాట్లాడుతూ తన తల్లి సురేఖా వాణికి మళ్ళీ పెళ్లి చేయాలనే ఆలోచన తనకు ఉందని వెల్లడించింది. 'రీసెంట్ గా ఈ విషయం అమ్మతో చెప్పాను. కానీ ఆమె మాత్రం నాన్న జ్ఞాపకాలతోనే జీవించాలనుకుంటోంది. ఆ ప్లేన్ లోకి వేరే ఎవరినీ రానివ్వకూడదని భావిస్తోంది. అదే సమాధానం నాకు చెప్పిందని సుప్రీత తెలిపింది. అయితే తాను పెళ్లి చేసుకునేలోపు అయినా అమ్మకు మంచి జీవిత భాగస్వామి దొరికితే బాగుంటుందని కోరుకుంటున్నానని చెప్పింది. సురేఖా వాణి కెరీర్ గురించి కూడా సుప్రీత మాట్లాడింది. ఒకప్పుడు తన తల్లి ఎంతో బిజీ ఆర్టిస్ట్ అని, ఇప్పుడు మాత్రం అవకాశాలు తగ్గిపోయాయని పేర్కొంది. మేకప్ చేసుకుని ఏడాదిన్నర దాటిపోయింది. సినిమాల్లో నటించాలని అమ్మకు ఇంకా ఆసక్తి ఉంది. కానీ అవకాశాలు రావడం లేదు అని ఫీల్ అవుతోంది. కనీసం ఒక మంచి పాత్ర వచ్చినా చేయాలని ఉందని చెబుతోంది అని తెలిపింది. ఈ వ్యాఖ్యలు సినీ వర్గాల్లో చర్చనీయాంశంగా మారాయి. ఇక సుప్రీత హీరోయిన్ గా పరిచయం అవుతున్న 'అమరావతికి ఆహ్వానం' చిత్రం హాటర్ థ్రిల్లర్ జానర్ లో తెరకెక్కింది. ధన్య బాలకృష్ణ, ఎన్సేర్, శివకంఠనేని కీలక పాత్రల్లో నటించారు. జీవీకే దర్శకత్వం వహించిన ఈ చిత్రాన్ని కేఎస్ శంకరావు, ఆర్ వెంకటేశ్వరరావు నిర్మించారు. గ్రామీణ నేపథ్యంలో మిస్టరీ, క్లుప్తపూజలు, మూఢనమ్మకాల అంశాలతో కథ నడుస్తున్నట్లు ట్రైలర్ ద్వారా అర్థమవుతోంది.



మృణాళి చుట్టూ పెళ్లి రూమర్లు



11న నెట్ఫ్లిక్స్ లో అనగనగా ఒకరాజు

నవీన్ పొలిశెట్టి 'అనగనగా ఒక రాజు'.. సంక్రాంతి కాసుకగా.. జనవరి 14న ఈ చిత్రం ప్రేక్షకుల ముందుకు వచ్చి మంచి విజయంతో పాటు కలెక్షన్స్ కూడా సాధించింది. ఈ సినిమాకు మారి దర్శకత్వం వహించగా.. సితార ఎంటర్టైన్ మెంట్స్ నిర్మించిన ఈ మువీలో మినాక్షి చౌదరి హీరోయిన్ గా నటించింది. ఈ మువీ ప్రమోషన్ ఓటీటీ ఎ+--లాట్ ఫామ్ నెట్ఫ్లిక్స్ లో స్ట్రీమింగ్ కు సిద్ధంగా ఉంది. ఫిబ్రవరి 11నుండి ఈ సినిమా అందుబాటులోకి రానున్నట్లు నెట్ఫ్లిక్స్ అఫీషియల్ గా అనౌన్స్ చేసింది. 'రాజాగారి పెళ్లంటే ఏడు తరాలు అటు ఇటు గుర్తుండిపోవాలి' అని స్పెషల్ పోస్టర్ షేర్ చేశారు.

బాలీవుడ్ నటి మృణాల్ రాకూర్ ఈ మధ్య కాలంలో డేటింగ్, పెళ్లి రూమర్లతో హాట్ టాపిక్ గా నిలుస్తున్నారు. ఈ రూమర్స్ మధ్య బాలీవుడ్ హీరో చేసిన పని హాట్ టాపిక్ గా మారింది. యంగ్ హీరో సిద్ధాంత్ చతుర్వేది మృణాల్ పై పూల వర్షం కురిపించిన వీడియోలు ప్రస్తుతం సోషల్ మీడియాలో విపరీతంగా వైరల్ అవుతున్నాయి. మృణాల్ రాకూర్, సిద్ధాంత్ చతుర్వేది కలిసి నటించిన తాజా చిత్రం 'దో దీవానే పెహార్ మే' ప్రమోషన్లలో భాగంగా ఈ జంట ఒక ఈవెంట్ లో పాల్గొన్నారు. ఈ సందర్భంగా ఈ వెంట్ వేదిక బయట ఫోటోగ్రాఫర్లతో మాట్లాడుతున్న మృణాల్ పై సిద్ధాంత్ గొడుగులో నింపుకుని తెచ్చిన పూలతో అకస్మాత్తుగా పూల వర్షం కురిపించాడు. దీనికి మృణాల్ ఇచ్చిన స్పెల్ రియాక్షన్ నెటిజన్లను ఆకట్టుకుంది. అక్కడితో ఆగని సిద్ధాంత్, అదే ప్రమోషన్ లో ఈవెంట్ స్టేజీపైనా మరోసారి మృణాల్ పై పూలు చల్లాడు. ఈ రెండు ఘటనలకు సంబంధించిన వీడియోలు సోషల్ మీడియాలో చక్కర్లు కొడుతుండటంతో వీరిద్దరి మధ్య ఏదైనా ప్రత్యేక బంధం ఉందా అనే చర్చలు మొదలయ్యాయి. అభిమానులు, నెటిజన్లు తమదైన శైలిలో కామెంట్లు చేస్తూ ఊహగానాలు పెంచుతున్నారు. మరోవైపు మృణాల్ రాకూర్ తమిళ స్టార్ హీరో ధనుష్ తో డేటింగ్ లో ఉందనే వార్తలు కూడా కొంతకాలంగా వినిపిస్తున్నాయి. ఫిబ్రవరి 14న వీరిద్దరి పెళ్లి జరుగుతుందనే రూమర్లు వచ్చినప్పటికీ మృణాల్ టీమ్ వాటిని ఖండించింది. అవి కేవలం పుకార్లేనని స్పష్టం చేసింది.